

അമല വോയിസ് 2012
നോമ്പുകാലസന്ദേശം - 2012



ബെനഡിക്ട് പതിനാറാമൻ മാർപാപ്പ
□സ്നേഹത്തോടെ ജീവിക്കുന്നതിനും നല്ല കാര്യങ്ങൾ ചെയ്യുന്നതിനും
പരസ്പരം

പ്രോത്സാഹിപ്പിക്കാൻ എങ്ങനെ കഴിയുമെന്നു നമുക്കു പര്യാലോ
ചിക്കാം□ (ഹെബ്രോ 10:24).

പ്രിയസഹോദരീസഹോദരന്മാരേ,
ക്രൈസ്തവജീവിതത്തിന്റെ കേന്ദ്രമായ പരസ്നേഹത്തെപ്പറ്റി ചിന്തിക്കാൻ
വലിയ നോമ്പുകാലം നമുക്ക് ഒരിക്കൽ കൂടി അവസരം നല്കുകയാണ്.
ദൈവവചനത്തിന്റെയും കൂദാശകളുടെയും സഹായത്തോടെ, വ്യക്തിപ
രമായും സാമൂഹികമായും നമ്മുടെ വിശ്വാസയാത്ര നവീകരിക്കാൻ സമു
ചിതമായ സമയമാണിത്. ഉയിർപ്പുതിരുനാളിന്റെ സന്തോഷം മുൻകൂട്ടി
ആസ്വദിച്ചുകൊണ്ട് പ്രാർത്ഥന, പങ്കുവയ്ക്കൽ, നിശ്ശബ്ദത, ഉപവാസം
എന്നിവയിൽ മുദ്രിതമായിരിക്കുന്ന ഒന്നാണ് ഈ യാത്ര. ഹെബ്രോയർക്കുള്ള
ലേഖനത്തിലെ ഒരു ചെറിയ വാക്യത്തിന്റെ വെളിച്ചത്തിൽ ചില ചിന്ത
കൾ ഈ വർഷം അവതരിപ്പിക്കാൻ ഞാൻ ആഗ്രഹിക്കുന്നു. ഇതാണ് ആ
വാക്യം: □സ്നേഹത്തോടെ ജീവിക്കുന്നതിനും നല്ല കാര്യങ്ങൾ ചെയ്യു
ന്നതിനും പരസ്പരം പ്രോത്സാഹിപ്പിക്കാൻ എങ്ങനെ കഴിയുമെന്നു
നമുക്കു പര്യാലോചിക്കാം□ (ഹെബ്രോ 10:24). നമുക്കുവേണ്ടി പാപ്പപ്പൊ
റുതി നേടുകയും ദൈവത്തിലേക്കുള്ള വഴി തുറക്കുകയും ചെയ്ത
പ്രധാന പുരോഹിതനെന്ന നിലയിലുള്ള യേശുക്രിസ്തുവിൽ ആശ്രയി
ക്കാൻ നമ്മോട് ആഹ്വാനം ചെയ്യുന്ന വിശുദ്ധ ഗ്രന്ഥകാരന്റെ ഒരു പാഠഭാ
ഗത്തുനിന്നുള്ള വാക്കുകളാണിവ. ദൈവശാസ്ത്രപരമായ മൂന്നു പുണ്യ
ങ്ങളിന്മേൽ പടുത്തുയർത്തപ്പെട്ട ഒരു ജീവിതത്തിൽ ക്രിസ്തുവിനെ
ആശ്ലേഷിക്കൽ ഫലദായകമായിത്തീരും. അതായത് നാം നമ്മുടെ സഹോ
ദരീസഹോദരന്മാരോടൊപ്പം ഹൃദയപരമാർത്ഥതയോടെ വിശ്വാസത്തോടെ

(വാക്യം 22), നാം ഏറ്റു പറയുന്ന പ്രത്യാശയിൽ സ്ഥിരതയുള്ളവരായി (വാക്യം 23) സ്നേഹത്തിന്റെയും സത്പ്രവൃത്തികളുടെയും (വാക്യം 24) ജീവിതത്തെക്കുറിച്ച് എപ്പോഴും ഓർമ്മിച്ചുകൊണ്ട് നാം കർത്താവിനെ സമീപിക്കണമെന്നാണ് ഇതിന്റെ അർത്ഥം.

സുവിശേഷത്താൽ രൂപവത്കരിക്കപ്പെടുന്ന ഈ ജീവിതത്തെ താങ്ങിനിറുത്തണമെങ്കിൽ ലിറ്റർജിയിലും സാമൂഹികപ്രാർത്ഥനയിലും പങ്കുചേരുക അത്യാവശ്യമാണെന്നും അങ്ങനെ ചെയ്യുന്നതാകട്ടെ ദൈവവുമായുള്ള സമ്പൂർണ്ണസംസർഗത്തിന്റെ യുഗാന്തപരമായ ലക്ഷ്യം ഓർത്തുകൊണ്ടായിരിക്കണമെന്നും ലേഖനകർത്താവു പ്രസ്താവിക്കുന്നു. ഇവിടെ 24-ാം വാക്യത്തെപ്പറ്റി ചിന്തിക്കാൻ ഞാൻ ആഗ്രഹിക്കുന്നു. മറ്റുള്ളവരെ സംബന്ധിച്ച താത്പര്യം, പരസ്പര്യം, വൈയക്തിക, വിശുദ്ധി എന്നിങ്ങനെ ക്രൈസ്തവജീവിതത്തിനുള്ള മൂന്നു വശങ്ങളെക്കുറിച്ച് സംക്ഷിപ്തവും വിലപ്പെട്ടതും സ്ഥിരം കാലികപ്രസക്തിയുള്ളതുമായ പ്രബോധനം അതിലുണ്ട്.

1. □നമുക്കു പരസ്പരം താത്പര്യമുള്ളവരാകാം□: നമ്മുടെ സഹോദരീ സഹോദരന്മാരോടുള്ള ഉത്തരവാദിത്വം □താത്പര്യമുള്ളവരായിരിക്കുക□ എന്ന ക്ഷണമാണ് ഒന്നാമത്തെ വശം. ഇവിടെ ഉപയോഗിച്ചിരിക്കുന്ന ഗ്രീക്കുകീയ കത്താണേയിൻ (ഗമമേീലസി) എന്നാണ്. സൂക്ഷ്മപരിശോധന ചെയ്യുക, ശ്രദ്ധിക്കുക, ശ്രദ്ധാപൂർവ്വം നിരീക്ഷിക്കുകയും എന്തിന്റെയെങ്കിലും സ്റ്റോക്ക് എടുക്കുകയും ചെയ്യുക എന്നൊക്കെയാണ് ആ ക്രിയാപദത്തിന്റെ അർത്ഥം. സുവിശേഷത്തിൽ ഈ ക്രിയാപദം നാം കാണുന്നുണ്ട്. സ്വന്തം പരിശ്രമമില്ലാത്തവയാണെങ്കിലും, ദൈവിക പരിപാലനയുടെ താത്പര്യപൂർവകമായ ശ്രദ്ധയുടെ കേന്ദ്രത്തിലായിരിക്കുന്ന പക്ഷികളെപ്പറ്റി □ചിന്തിക്കാൻ□ യേശു ശിഷ്യന്മാരെ ക്ഷണിക്കുമ്പോൾ ആ വാക്ക് ഉപയോഗിക്കുന്നു (cf ലൂക്കാ 12:24). സഹോദരന്റെ കണ്ണിലെ കരടു കാണാൻ നോക്കുന്നതിനുമുമ്പ് സ്വന്തം കണ്ണിലെ തടിക്കഷണം □നിരീക്ഷിക്കുക□ എന്നു പറയുമ്പോഴും ആ വാക്ക് ഉപയോഗിക്കുന്നു (cf ലൂക്കാ 6:41). ഹെബ്രായർക്കുള്ള ലേഖനത്തിലെ മറ്റൊരു വാക്യത്തിൽ നമ്മുടെ വിശ്വാസത്തിന്റെ അപ്പസ്തോലനും പ്രധാന പുരോഹിതനുമായ □യേശുവിലേക്ക് നിങ്ങളുടെ മനസ്സു തിരിക്കുവിൻ□ (3:1) എന്ന പ്രോത്സാഹനം നാം കാണുന്നു. അതുകൊണ്ട് അങ്ങനെ, മറ്റുള്ളവരിലേക്കു നോക്കാനും ഒന്നാമതായി യേശുവിലേക്കു

നോക്കാനും പരസ്പരം താത്പര്യമുള്ളവരായിരിക്കാനും □ഒറ്റപ്പെട്ടവരായി കഴിയാതിരിക്കാനും നമ്മുടെ സഹോദരീസഹോദരന്മാരുടെ ഭാഗ്യയേതെ സംബന്ധിച്ച് നിസ്സംഗത പുലർത്താതിരിക്കാനും എന്റെ ഈ ആഹ്വാനത്തിന്റെ ആമുഖമായിത്തീർന്നിരിക്കുന്ന ക്രിയാപദം നമ്മോടു പറയുന്നു.

എന്നാൽ മിക്കപ്പോഴും നമ്മുടെ മനോഭാവം നേരേ വിപരീതമായിട്ടുള്ളതാണ്. അതു സ്വാർത്ഥതയിൽ നിന്നു ജനിക്കുന്ന നിസ്സംഗതയും താത്പര്യമില്ലായ്മയുമാണ്. അതാകട്ടെ □സ്വകാര്യത□യോടുള്ള ബഹുമാനം എന്ന മുടുപടം അണിഞ്ഞതുമാണ്. പരസ്പരം താത്പര്യമുള്ളവരായിരിക്കാൻ കർത്താവിന്റെ ശബ്ദം നമ്മെ എല്ലാവരെയും വിളിക്കുന്നു. നമ്മുടെ സഹോദരീസഹോദരന്മാരുടെ □കാവൽക്കാർ□ ആയിരിക്കാനും (ഉത്പ 4:9) പരസ്പരപരിഗണനയിലും മറ്റുള്ളവരുടെ ക്ഷേമത്തിലുള്ള, സമ്പൂർണ്ണക്ഷേമത്തിലുള്ള, ശ്രദ്ധയിലും അടിയുറച്ച ബന്ധങ്ങൾ സ്ഥാപിക്കാനും ദൈവം ഇന്നും നമ്മോട് ആവശ്യപ്പെടുന്നുണ്ട്. നമ്മേപ്പോലെ സൃഷ്ടികളും ദൈവത്തിന്റെ മക്കളും ആയിരിക്കുന്നവരെ സംബന്ധിച്ച് നമുക്കുള്ള ഉത്തരവാദിത്വം നാം അംഗീകരിക്കണം. പരസ്പരം സ്നേഹിക്കാനുള്ള മഹാകല്പന ആവശ്യപ്പെടുന്ന കാര്യമാണത്. മാനുഷികതയിൽ സഹോദരീസഹോദരന്മാരായിരിക്കുകയും പലരെ സംബന്ധിച്ചും ഒരേ വിശ്വാസത്തിൽ പെട്ടവരായിരിക്കുകയും ചെയ്യുന്നുവെന്ന വസ്തുത മറ്റുള്ളവരിൽ, കർത്താവിനാൽ അനന്തമായി സ്നേഹിക്കപ്പെട്ട □മറ്റേ എന്നെ□ കാണാൻ സഹായിക്കുന്നു. മറ്റുള്ളവരെ നമ്മുടെ സഹോദരീസഹോദരന്മാരായി കാണുന്ന രീതി വളർത്തിയാൽ നമ്മുടെ ഹൃദയങ്ങളിൽ ഐക്യദാർഢ്യം, നീതി, കാരുണ്യം, സഹതാപം എന്നിവ സാഭാവികമായി ഉണ്ടാകും. സാഹോദര്യത്തിന്റെ അഭാവമാണ് ഇന്നത്തെ ലോകത്തിന്റെ ഏറ്റവും വലിയ സഹനമെന്ന് ദൈവദാസനായ പോൾ ആറാമൻ മാർപാപ്പ പ്രസ്താവിച്ചു: അദ്ദേഹം ഇങ്ങനെ എഴുതി: □മനുഷ്യസമൂഹം അങ്ങേയറ്റം രോഗാതുരമായിരിക്കുന്നു. അതിന്റെ കാരണം പ്രകൃതിവിഭവങ്ങളുടെ ചൂഷണവും, അവയുടെ നിയന്ത്രണവും ചുരുക്കം ചില കൂത്തകക്കാരുടെ കൈയിലായിരിക്കുന്നുവെന്ന വസ്തുതയെക്കാൾ കൂടുതലായി ഏറെ വ്യക്തികളും രാഷ്ട്രങ്ങളും തമ്മിലുള്ള സാഹോദര്യബന്ധത്തിന്റെ ദുർബലപ്പെടുത്തലാണ്□ (ജനതകളുടെ പുരോഗതി 66).

മറ്റുള്ളവരോടു താത്പര്യം കാണിക്കുന്നതിന് എല്ലാവിധത്തിലും അവർക്ക് നന്മയായിട്ടുള്ളത് ആഗ്രഹിക്കണം. ശാരീരികവും ധാർമ്മികവും ആധ്യാത്മികവുമായ നന്മ ആഗ്രഹിക്കണം. സമകാലീന സംസ്കാരത്തിന് നന്മതിന്മകളെ സംബന്ധിച്ച ബോധം നഷ്ടപ്പെട്ടതായി തോന്നുന്നു.

എന്നാലും നന്മയുണ്ടെന്നും അതു പ്രബലപ്പെടുമെന്നും വീണ്ടും സ്ഥിരീകരിക്കുക ആവശ്യമാണ്. എന്തെന്നാൽ ദൈവം □ഔദാര്യമുള്ളവനാണ്, അവിടന്ന് ഉദാരതയോടെ പ്രവർത്തിക്കുന്നു □ (സങ്കീ 119:68). ജീവൻ, സാഹോദര്യം, കൂട്ടായ്മ എന്നിവയെ നൽകുകയും സംരക്ഷിക്കുകയും വളർത്തുകയും ചെയ്യുന്നതെന്നും നന്മയാണ്. അങ്ങനെ മറ്റുള്ളവരെ സംബന്ധിച്ച ഉത്തരവാദിത്വത്തിന്റെ അർത്ഥം മറ്റുള്ളവരുടെ നന്മ ആഗ്രഹിക്കുകയും അതിനായി പ്രവർത്തിക്കുകയും ചെയ്യുകയെന്നതാണ്. നന്മയും അതിന്റെ ആവശ്യങ്ങളും അവരും സ്വീകരിക്കുമെന്ന പ്രതീക്ഷയിലാണ് അങ്ങനെ ചെയ്യുന്നത്. മറ്റുള്ളവരെ സംബന്ധിച്ച താത്പര്യം എന്നതിന്റെ അർത്ഥം അവരുടെ ആവശ്യങ്ങൾ അറിയുകയെന്നതാണ്. ഒരു തരം □ആധ്യാത്മിക മരവിപ്പ്□ കൊണ്ട് ഹൃദയത്തെ കഠിനമാക്കുകയെന്ന അപകടത്തിനെതിരേ വിശുദ്ധ ലിഖിതങ്ങൾ നമുക്കു മുന്നറിയിപ്പു നൽകുന്നുണ്ട്. ആ മരവിപ്പ് മറ്റുള്ളവരുടെ സഹനങ്ങൾ ഗ്രഹിക്കാൻ കഴിവില്ലാതാക്കുന്നു. സുവിശേഷകനായ ലൂക്കാ ഇതിന്റെ മാതൃകയായി ക്രിസ്തു പറഞ്ഞ രണ്ടു ഉപമകൾ രേഖപ്പെടുത്തിയിട്ടുണ്ട്. നല്ല സമരായന്റെ ഉപമയിൽ പുരോഹിതനും ലേവായനും അക്രമികളാൽ മർദ്ദിക്കപ്പെട്ട് നഗ്നനാക്കപ്പെട്ട മനുഷ്യനെ ശ്രദ്ധിക്കാതെ നിസ്സംഗതയോടെ □കടന്നു പോയി□ (cf ലൂക്കാ 10:30-32). സമ്പന്നന്റെയും ലാസറിന്റെയും ഉപമയിൽ സമ്പന്നൻ ലാസറിന്റെ ദാരിദ്ര്യത്തെ പരിഗണിക്കുന്നില്ല. തന്റെ വാതിൽപ്പടിക്കൽ പട്ടിണികിടന്നു മരിക്കുന്ന ദരിദ്രനെ അയാൾ വകവെച്ചില്ല (രള ലൂക്കാ 16:19). ഈ രണ്ട് ഉപമകളും താത്പര്യം കാണിക്കുകയെന്നതിനു വിപരീതമായിട്ടുള്ള മനോഭാവത്തിന്റെ മാതൃകകളാണ് അവതരിപ്പിക്കുന്നത്. സ്നേഹത്തോടും സഹതാപത്തോടും കൂടെ മറ്റുള്ളവരെ കാണാതിരിക്കുന്നതിന്റെ മാതൃകകളാണ് കാണിക്കുന്നത്. നമ്മുടെ സഹോദരീസഹോദരന്മാരെ മാനുഷികതയോടും സ്നേഹത്തോടും കൂടെ കാണുന്നതിൽ നിന്നു നമ്മെ തടയുന്നത് എന്താണ്? പലപ്പോഴും ഭൗതികസ്വത്തുക്കൾ ഉള്ളതുകൊണ്ടോ സ്വയം പര്യാപ്തതയുണ്ടെന്നു കരുതുന്നതുകൊണ്ടോ ആയിരിക്കാം തടസ്സമുണ്ടാകുന്നത്. എന്നാൽ നമ്മുടെ താത്പര്യങ്ങളും പ്രശ്നങ്ങളും മറ്റെല്ലാവരിനും മുകളിൽ പ്രതിഷ്ഠിക്കാനുള്ള പ്രവണതയും അതിന്റെ കാരണമാകാം. നാം ഒരിക്കലും സഹിക്കുന്നവരോടു □കരുണ കാണിക്കാൻ□ കഴിവില്ലാത്തവരാകരുത്. ദരിദ്രരുടെ വിലാപം കേൾക്കാൻ പാടില്ലാത്തവിധം നമ്മുടെ ഹൃദയങ്ങളെ മുടിക്കെട്ടരുത്. വിന

യമുള്ള ഹൃദയവും സഹനത്തിന്റെ വ്യക്തിപരമായ അനുഭവവും നമ്മിൽ സഹതാപത്തിന്റെയും സഹനത്തിന്റെയും ബോധം ഉണർത്തും. □നീതിമാൻ ദരിദ്രരുടെ അവകാശങ്ങൾ അംഗീകരിക്കുന്നു. ദുഷ്ടന് അതിലൊന്നും ശ്രദ്ധയില്ല□ (സുഭാ. 29:7). അപ്പോൾ □കരയുന്നവരുടെ ഭാഗ്യം□ (മത്താ 5:5) നമുക്കു മലസ്സിലാകും. ഫലത്തിൽ തങ്ങൾക്ക് അപ്പുറത്തേക്കു നോക്കാനും മറ്റുള്ളവരുടെ സഹനത്തിൽ സഹതപിക്കാനും കഴിയുന്നവരെ മനസ്സിലാകും. മറ്റുള്ളവരിലേക്ക് എത്തിച്ചേരുന്നതും അവരുടെ ആവശ്യങ്ങൾക്കായി നമ്മുടെ ഹൃദയം തുറക്കുന്നതും രക്ഷയ്ക്കും സൗഭാഗ്യത്തിനുമുള്ള അവസരമാകും. മറ്റുള്ളവരെ സംബന്ധിച്ചു താത്പര്യമുള്ളവരായിരിക്കുകയെന്നതിന് മറ്റുള്ളവരുടെ ആധ്യാത്മിക ക്ഷേമത്തിലും താത്പര്യമുണ്ടായിരിക്കുകയെന്ന് അർത്ഥമുണ്ട്. ക്രൈസ്തവജീവിതത്തിന്റെ ഒരു വശത്തെക്കുറിച്ച് ഇവിടെ സൂചിപ്പിക്കാൻ ഞാൻ ആഗ്രഹിക്കുന്നു. അത് തികച്ചും മറന്നു കിടക്കുന്ന ഒന്നായി ഞാൻ കരുതുന്നു. □നിത്യരക്ഷയെ ലക്ഷ്യം വെച്ച് സഹോദരപരമായ തെറ്റുതിരുത്തൽ നടത്തുക□ എന്നതാണ്. പരസ്നേഹം മറ്റുള്ളവരുടെ ശാരീരികവും ഭൗതികവുമായ ക്ഷേമം എന്നിവയെ സംബന്ധിച്ച് ഇന്നു പൊതുവേ ഏറെ ബോധമുണ്ട്. എന്നാൽ നമ്മുടെ സഹോദരീസഹോദരന്മാരെ സംബന്ധിച്ചു നമുക്കുള്ള ആധ്യാത്മിക ഉത്തരവാദിത്വത്തെക്കുറിച്ചു തികഞ്ഞ നിശ്ശബ്ദത പാലിക്കുകയാണ്. ആദിമസഭയിലോ വിശ്വാസത്തിൽ യഥാർത്ഥപങ്കാളി പ്രാപിച്ച സമൂഹങ്ങളിലോ അപ്രകാരമായിരുന്നില്ല. ആ സമൂഹങ്ങളിൽ സഹോദരീസഹോദരന്മാരുടെ ശാരീരികാരോഗ്യം മാത്രമല്ല പരിഗണിച്ചിരുന്നത്, അവരുടെ ആധ്യാത്മികക്ഷേമവും ആത്യന്തിക ഭാഗ്യേയവും പരിഗണിച്ചിരുന്നു. വിശുദ്ധ ലിഖിതം പറയുന്നു: □വിവേകിയെ കുറ്റപ്പെടുത്തുക, അവൻ നിന്നെ സ്നേഹിക്കും. വിവേകിയെ പ്രബോധിപ്പിക്കുക, അവൻ കൂടുതൽ വിവേകിയായിത്തീരും. നീതിമാനെ പഠിപ്പിക്കുക, അവൻ കൂടുതൽ ജ്ഞാനിയാകും□ (സുഭാ 9:8 ff). പാപം ചെയ്യുന്ന സഹോദരനു താക്കീതുനൽകാൻ ക്രിസ്തുതന്നെ നമ്മോടു കല്പിച്ചിട്ടുണ്ട് (cf മത്താ 18:15). സഹോദരപരമായി തെറ്റു തിരുത്തുക എന്നതിന് പ്രയോഗിച്ചിട്ടുള്ള ഗ്രീക്കു ക്രിയാപദം എലെൻചെയിൻ (Elenchein) എന്നാണ്. തിന്മയിൽ കഴിയുന്ന തലമുറയ്ക്കെതിരേ സംസാരിക്കാൻ ക്രൈസ്തവർക്കുള്ള പ്രവാചകപരമായ ദൗത്യം സൂചിപ്പിക്കാൻ ആ ക്രിയാപദം തന്നെയാണ് ഉപയോഗിച്ചിട്ടുള്ളത് (cf എഫേ 5:11). ആധ്യാത്മിക ജീവകാരുണ്യപ്രവർത്തനങ്ങളുടെ കൂട്ടത്തിൽ സഭയുടെ പാരമ്പര്യം □പാപികളുടെ തെറ്റുതിരുത്തൽ□ കൂട്ടിച്ചേർത്തിട്ടുണ്ട്. ക്രൈസ്തവ പരസ്നേഹത്തിന്റെ ഈ മാനം വീണ്ടും കണ്ടെത്തുക പ്രധാനപ്പെട്ട കാര്യമാണ്. തിന്മയുടെ മുമ്പിൽ നമ്മൾ നിശ്ശബ്ദരായിരിക്ക

രുത്. സത്യത്തിനെതിരെയുള്ള വഴികളിലൂടെ ചിന്തിക്കുകയും പ്രവർത്തിക്കുകയും ചെയ്യുന്നവരും നന്മയുടെ മാർഗത്തിലൂടെ ചരിക്കാത്തവരുമായ സഹോദരീസഹോദരന്മാർക്ക് മുന്നറിയിപ്പു നൽകുന്നതിനു പകരം അതിനു വിപരീതമായ ഒരു പ്രത്യേക മനോഭാവം സ്വീകരിക്കുന്ന ക്രിസ്ത്യാനികളെപ്പറ്റി ഞാൻ ചിന്തിക്കുന്നു. മാനുഷികമായ പരിഗണനകൊണ്ടോ കേവലം വ്യക്തിപരമായ സൗകര്യം മൂലമോ ആണ് ഇന്നു പ്രബലപ്പെട്ടിരിക്കുന്ന ആ മനോഭാവം അവർ സ്വീകരിക്കുന്നത്. ക്രൈസ്തവ തെറ്റുതിരുത്തൽ ഒരിക്കലും കുറ്റപ്പെടുത്തലിന്റെ അഥവാ കുറ്റക്കാരനാക്കുന്നതിന്റെ ചൈതന്യത്താൽ പ്രേരിപ്പിക്കപ്പെടുന്നതല്ല. അത് എപ്പോഴും സ്നേഹത്താലും കാര്യങ്ങളാലും പ്രചോദിപ്പിക്കപ്പെടുന്നതാണ്. അന്യന്റെ നന്മയെ സംബന്ധിച്ച യഥാർത്ഥ താല്പര്യത്തിൽ നിന്നു ജനിക്കുന്നതാണ്. പൗലോസ് അപ്പസ്തോലൻ പറയുന്നതുപോലെ □...ഒരുവൻ എന്തെങ്കിലും തെറ്റിൽ അകപ്പെട്ടാൽ ആത്മീയരായ നിങ്ങൾ സൗമ്യതയോടെ അവനെ വീണ്ടെടുക്കുവിൻ. നിങ്ങളും പ്രലോഭിതരാകാതിരിക്കാൻ ശ്രദ്ധിച്ചുകൊള്ളുവിൻ □ (ഗലാ 6:1).

വ്യക്തിവാദം (individualism) കീഴ്പ്പെടുത്തിയിരിക്കുന്ന ഒരു ലോകത്തിൽ സഹോദരപരമായ തെറ്റുതിരുത്തലിന്റെ പ്രാധാന്യം വീണ്ടും കണ്ടെത്തുക സത്താപരമായ കാര്യമാണ്. നമ്മൾ ഒന്നിച്ച് വിശുദ്ധിയിലേക്ക് സഞ്ചരിക്കുന്നതിനുവേണ്ടിയാണ് അങ്ങനെ ചെയ്യുന്നത്. □നീതിമാൻ പോലും ഏഴുപ്രാവശ്യം പിഴയ്ക്കുന്നു □ (സുഭാ 24:16) എന്നു വിശുദ്ധലിഖിതം പറയുന്നു. നമ്മൾ എല്ലാവരും ദുർബലരും അപൂർണ്ണരുമാണ് (cf 1 യോഹ 1:8). അതുകൊണ്ട് മറ്റുള്ളവരെ സഹായിക്കുക, നമ്മെ സഹായിക്കാൻ മറ്റുള്ളവരെ അനുവദിക്കുക എന്നത് വലിയൊരു സേവനമാണ്. അതു വഴി നമ്മെക്കുറിച്ചുള്ള മുഴുവൻ സത്യവും അറിയാൻ നമുക്കു കഴിയും. നമ്മുടെ ജീവിതത്തെ പരിഷ്കരിക്കുകയും കർത്താവിന്റെ വഴികളിലൂടെ കൂടുതൽ നീതിപൂർവ്വം സഞ്ചരിക്കാൻ സാധിക്കുകയും ചെയ്യും. നമ്മിൽ ഓരോരുത്തരെയും സംബന്ധിച്ച് ദൈവം ചെയ്തതുപോലെ, ഇപ്പോഴും അവിടന്ന് ചെയ്തുകൊണ്ടിരിക്കുന്നതുപോലെ, സ്നേഹിക്കുകയും മുന്നറിയിപ്പു നൽകുകയും ചെയ്യുന്ന, അറിയുകയും മനസ്സിലാക്കുകയും ചെയ്യുന്ന, വിവേചിച്ചറിയുകയും ക്ഷമിക്കുകയും ചെയ്യുന്ന (cf ലൂക്കാ 22:61) ഒരു നോട്ടം ഉണ്ടായിരിക്കുക എപ്പോഴും ആവശ്യമാണ്.

2. പരസ്പരം താല്പര്യമുള്ളവരായിരിക്കുക: പാരസ്പര്യത്തിന്റെ ദാനം

ജീവിതത്തെ ഭൗതികം മാത്രമായി കരുതുക, യുഗാന്തവീക്ഷണപ്രകാരം അതിനെ പരിഗണിക്കുന്നതിൽ പരാജയപ്പെടുക, വ്യക്തിപരമായ സ്വാതന്ത്ര്യത്തിന്റെ പേരിൽ ധാർമ്മിക കാര്യങ്ങളിൽ തെറ്റായ തിരഞ്ഞെടുപ്പു നടത്തുക എന്നിവ ഇന്നു സർവസാധാരണമായിരിക്കുന്നു. ഇത്തരം ഒരു മനോഭാവത്തിനു വിരുദ്ധമാണ് മറ്റുള്ളവരുടെ □കാവൽക്കാരാവുക □ യെന്നത്. നമ്മുടേതുപോലുള്ള ഒരു സമൂഹത്തിന് ശാരീരിക സഹനങ്ങളെയും ആധ്യാത്മികവും ധാർമ്മികവുമായ ആവശ്യങ്ങളെയും സംബന്ധിച്ച അന്ധത ബാധിക്കാം. ക്രൈസ്തവ സമൂഹത്തിൽ അപ്രകാരമായിരിക്കരുത്. അയൽക്കാരന്റെ നന്മയ്ക്കായി സമാധാനത്തിലേക്കു നയിക്കുന്ന വഴികളും പരസ്പരം പിന്താങ്ങാനുള്ള വഴികളും □ (റോമാ 14:19) അന്വേഷിക്കാൻ പൗലോസ് അപ്പസ്തോലൻ നമ്മെ പ്രോത്സാഹിപ്പിക്കുന്നു. നമ്മൾ പരസ്പരം പിന്താങ്ങാനാണത് (15:2). വ്യക്തിപരമായ ലാഭം നോക്കാതെ □ഓരോ വ്യക്തിയും രക്ഷിക്കപ്പെടുന്നതിനുവേണ്ടി ഓരോ വ്യക്തിയുടെയും നന്മ □ (1 കോറി 10:33) അന്വേഷിക്കാനാണത്. വിനയത്തിന്റെ ചൈതന്യത്തിലും പരസ്പരഹത്തിലും നടത്തുന്ന പരസ്പരം തെറ്റുതിരുത്തലും പ്രോത്സാഹനവും ക്രൈസ്തവസമൂഹത്തിന്റെ ജീവിതത്തിന്റെ ഭാഗമായിരിക്കണം.

കർത്താവിന്റെ ശിഷ്യന്മാർ ദിവ്യകാരുണ്യം വഴി അവിടത്തോട് ഐക്യപ്പെട്ട് ഒറ്റ ശരീരത്തിലെ അവയവങ്ങളെന്ന നിലയിൽ തങ്ങളെ കൂട്ടിച്ചേർക്കുന്ന കൂട്ടായ്മയിൽ ജീവിക്കുന്നു. □മറ്റേ വ്യക്തി □ എന്റെ ഭാഗമാണെന്നും ആ വ്യക്തിയുടെ ജീവിതമോ രക്ഷയോ എന്റെ ജീവിതമോ രക്ഷയോ ആണെന്നുമാകുന്നു ഇതിന്റെ അർത്ഥം. നാം ഇവിടെ കൂട്ടായ്മയുടെ ആഗാധമായ ഒരു വശം സ്പർശിക്കുകയാണ്: കൂടുതൽ നന്മയ്ക്കായാലും കൂടുതൽ തിന്മയ്ക്കായാലും നമ്മുടെ അസ്തിത്വം മറ്റുള്ളവരുടെ അസ്തിത്വവുമായി ബന്ധപ്പെട്ടിരിക്കുന്നു. നമ്മുടെ പാപങ്ങൾക്കും സ്നേഹപ്രവൃത്തികൾക്കും ഒരു സാമൂഹിക മാനമുണ്ട്. ഈ പാരസ്പര്യം ക്രിസ്തുവിന്റെ മാതിരി ശരീരമായ സഭയിൽ കാണപ്പെടുന്നു: സമൂഹം നിരന്തരം അംഗങ്ങളുടെ പാപങ്ങൾക്ക് പരിഹാരം ചെയ്യുകയും മാപ്പ് അപേക്ഷിക്കുകയും ചെയ്യുന്നു. തന്റെ ഇടയിലുള്ള പുണ്യത്തിന്റെയും പരസ്പരഹത്തിന്റെയും മാതൃകകളിൽ നിരന്തരം സന്തോഷിക്കുകയും ചെയ്യുന്നു. വിശുദ്ധ പൗലോസ് പറയുന്നതുപോലെ, □ഓരോ അംഗവും മറ്റുള്ള എല്ലാവരോടും തുല്യമായ താല്പര്യം പുലർത്തണം □ (1 കോറി 12:25). എന്തെ

നാൽ നമ്മൾ ഒരേ ശരീരമാണ്. സഹോദരീസഹോദരന്മാർക്കായി പരസ്പരം ഹൃദയത്തിൽ ചെയ്യുകയെന്നത് പൊതുവായിരിക്കുകയെന്നതിൽ വേരുറപ്പിരിക്കുന്നു. ധർമ്മദാനം പരസ്പരഹൃദയത്തിലൂടെ ഒരു ഉദാഹരണമാണ്. അത് പ്രാർത്ഥനയോടും ഉപവാസത്തോടുംകൂടി നടത്തുക നോമ്പുകാലത്തിന്റെ പ്രത്യേകതയാണ്. ദരിദ്രരിൽ ദരിദ്രരായവരോട് വസ്തുനിഷ്ഠമായ താല്പര്യത്തിലൂടെ സഭയാകുന്ന ഒരു ശരീരത്തിലെ അംഗത്വം ക്രൈസ്തവർക്കു പ്രദർശിപ്പിക്കാനാവും. കർത്താവിനു മറ്റുള്ളവരിൽ ചെയ്യുന്ന നന്മകൾ അംഗീകരിക്കുക, സർവശക്തനായ അവിടുന്ന് തന്റെ നന്മയിൽ തന്റെ മക്കളിൽ നിരന്തരം ചെയ്യുന്ന കൃപാവരവിസ്മയങ്ങൾക്കു നന്ദി പറയുക എന്നീ കാര്യങ്ങളും അന്യരോടുള്ള താല്പര്യത്തിൽ ഉൾക്കൊള്ളുന്നുണ്ട്. പരിശുദ്ധാത്മാവ് മറ്റുള്ളവരിൽ ചെയ്യുന്ന പ്രവൃത്തികൾ കാണുമ്പോൾ സന്തോഷിക്കാതിരിക്കാനും സ്വർഗീയ പിതാവിനു നന്ദി പറയാതിരിക്കാനും ക്രൈസ്തവർക്കു സാധിക്കുകയില്ല (cf മത്താ 5:16).

3. □സ്പേഹത്തിലും സത്കർമ്മങ്ങളിലും പരസ്പരം പ്രോത്സാഹിപ്പിക്കുക□: വിശുദ്ധിയിൽ ഒന്നിച്ചു സഞ്ചരിക്കുക

ഹെബ്രായർക്കുള്ള ലേഖനത്തിലെ ഈ വാക്കുകൾ (10:24) വിശുദ്ധിയിലേക്കുള്ള സാർവത്രിക വിളിയെപ്പറ്റി ചിന്തിക്കാൻ നമ്മെ നിർബന്ധിക്കുന്നു. കൂടുതൽ വലിയ ആധ്യാത്മിക നന്മകൾ ശ്രേഷ്ഠവും ഫലപൂർണ്ണവുമായ സ്പേഹം ലഭിക്കാൻ ആഗ്രഹിച്ചുകൊണ്ടുള്ള ആധ്യാത്മിക യാത്ര തുടരുന്നതിനെക്കുറിച്ചു ചിന്തിക്കാൻ പ്രേരിപ്പിക്കുന്നു (cf 1 കോറി 12:31-13:13). പരസ്പരം താല്പര്യമുണ്ടായിരിക്കുകയെന്നത് വർദ്ധമാനമായ തോതിൽ ഫലപ്രദമായ സ്പേഹത്തിലേക്ക് നമ്മെ ഉദ്ദീപിപ്പിക്കുന്നു. ആ സ്പേഹം □ദിവസത്തിന്റെ പൂർണ്ണതയിലേക്ക് പ്രഭുവർദ്ധിപ്പിക്കുന്ന പ്രഭാതത്തിലെ പ്രകാശം□ (സുഭാ 4:18) പോലെയാണ്. ദൈവത്തിൽ നമുക്കായി കാത്തിരിക്കുന്ന ശാശ്വതദിവസത്തിന്റെ മൂന്നാസ്വാദനമെന്ന നിലയിൽ ജീവിക്കാൻ നമ്മെ അതു സഹായിക്കുന്നു. ഈ ജീവിതത്തിൽ നമുക്കു നൽകപ്പെട്ട സമയം ദൈവസ്പേഹത്തിൽ സത്കൃത്യങ്ങൾ തിരിച്ചറിഞ്ഞു ചെയ്യുന്നതിനെ സംബന്ധിച്ചിടത്തോളം അമൂല്യമാണ്. ഇങ്ങനെ സഭ തന്നെ ക്രിസ്തുവിന്റെ പൂർണ്ണപകുതിയിലേക്ക് നിരന്തരം വളരുന്നു (cf എഫേ 4:13). സ്പേഹപൂർണ്ണതയും സത്കർമ്മങ്ങളും സിദ്ധിക്കാൻ പരസ്പരം പ്രോത്സാഹിപ്പിക്കണമെന്ന് ഞാൻ ആഹ്വാനം ചെയ്യുന്നത് ഈ വളർച്ചയുടെ സ്വയം ചാലകസാഹചര്യത്തിലാണ്. മന്ദോഷ്ണതയുള്ളവരാകാനും

പരിശുദ്ധാത്മാവിനെ കെടുത്തിക്കളയാനും നമ്മുടെയും മറ്റുള്ളവരുടെയും നന്മയ്ക്കായി നാം സ്വീകരിച്ച താലന്തുകൾ നിക്ഷേപിക്കാതിരിക്കാനും (മത്താ 25:25 f f) എപ്പോഴും പ്രലോഭനമുണ്ടാകുന്നുവെന്നതു ദുഃഖകരമാണ്. ദൈവികപദ്ധതിയുടെ പൂർത്തീകരണത്തിനായി സഭയുടെ നന്മയ്ക്കും നമ്മുടെ വ്യക്തിപരമായ രക്ഷയ്ക്കുമായി ഉപയോഗിക്കാനുള്ള ആധ്യാത്മികവും ഭൗതികവുമായ സമ്പത്തുകൾ നമ്മൾ സ്വീകരിച്ചിട്ടുണ്ട് (cf ലൂക്കാ 12:21 ; 1 തിമോ 6:18).

വിശ്വാസജീവിതത്തിൽ മുന്നേറിക്കൊണ്ടിരിക്കാത്തവർ തീർച്ചയായും പിറകോട്ടു പോകുമെന്ന് ആധ്യാത്മിക ഗുരുക്കന്മാർ നമ്മെ ഓർമ്മിപ്പിക്കുന്നു. പ്രിയ സഹോദരീസഹോദരന്മാരേ, □സാധാരണ ക്രൈസ്തവജീവിതത്തിന്റെ ഉയർന്ന നിലവാരം□ (നവസഹസ്രാബ്ദത്തിൽ, 31) എല്ലാകാലത്തേതുമെന്നപോലെ ഇന്നും ലക്ഷ്യം വയ്ക്കാനുള്ള ക്ഷണം നമുക്കു സ്വീകരിക്കാം. സഭയുടെ ജ്ഞാനം വിശിഷ്ടരായ ചില ക്രൈസ്തവരെ വാഴ്ത്തപ്പെട്ടവരും വിശുദ്ധരുമായി അംഗീകരിക്കുകയും പ്രഖ്യാപിക്കുകയും ചെയ്യുന്നത് അവരുടെ പുണ്യങ്ങൾ അനുകരിക്കാൻ മറ്റുള്ളവർക്കു മാതൃക നൽകാനാണ്. □പരസ്പരം ബഹുമാനിക്കുന്നതിൽ ഓരോരുത്തരും മുന്നിട്ടു നില്ക്കുവിൻ□ (റോമ 12:10) എന്ന് വിശുദ്ധ പൗലോസ് നമ്മോട് ആഹ്വാനം ചെയ്യുന്നു. ക്രിസ്ത്യാനികൾ കർത്താവിനോടുള്ള സ്പേഹത്തിന്റെയും വിശ്വസ്തതയുടെയും നവീകൃതസാക്ഷ്യം നൽകണമെന്ന് ലോകം ആവശ്യപ്പെടുന്നു. അതുകൊണ്ട് പരസ്പേഹം, സേവനം, സത്പ്രവൃത്തികൾ എന്നിവയിൽ പരസ്പരം മത്സരിക്കാൻ നാം നിർബന്ധിതരായി കരുതണം (cf ഹെബ്രാ 6:10).

ഈസ്റ്ററിനു തയ്യാറെടുക്കുന്ന ഈ വിശുദ്ധകാലഘട്ടത്തിൽ ഈ അഭ്യർത്ഥന പ്രത്യേകം നിർബന്ധിക്കുന്ന ഒന്നാണ്. നോമ്പുകാലം അനുഗൃഹീതവും ഫലപൂർണ്ണവുമായിരിക്കട്ടെയെന്ന് പ്രാർത്ഥനാപൂർവ്വം ഞാൻ ആശംസിക്കുന്നു. ഞാൻ നിങ്ങളെ എല്ലാവരെയും നിത്യകന്യകയായ പരിശുദ്ധ മറിയത്തിനു സമർപ്പിക്കുന്നു. ഹൃദയപൂർവ്വം നിങ്ങൾക്ക് അപ്പസ്തോലികാശീർവാദം നൽകുകയും ചെയ്യുന്നു.

Benedictus PP XVI

വത്തിക്കാൻ ബെനഡിക്ട് പതിനാറാമൻ മാർപാപ്പാ
3 നവംബർ 2011

വിശ്വാസവർഷം

അജപാലനശുപാർശകൾ

വിശ്വാസതിരുസംഘം - വത്തിക്കാൻ

ആമുഖം

ബെനഡിക്ട് 16-ാമൻ മാർപാപ്പാ 2011 ഒക്ടോബർ 11-ന് പുറപ്പെടുവിച്ച വിശ്വാസവാതിൽ (പോർത്താ ഫീദേയി) എന്ന അപ്പസ്തോലികലേഖനംവഴി വിശ്വാസവർഷാചരണം പ്രഖ്യാപിച്ചു. ഈ വിശ്വാസവർഷം രണ്ടാം വത്തിക്കാൻസൂനഹദോസിന്റെ തുടക്കത്തിന്റെ അമ്പതാം വാർഷികദിനമായ 2012 ഒക്ടോബർ 11-ന് തുടങ്ങും. 2013 നവംബർ 24-ന് ക്രിസ്തുരാജ്യത്തിനു നാൾ ദിവസം സമാപിക്കുകയും ചെയ്യും. ക്രൈസ്തവവിശ്വാസത്തിന്റെ അടിസ്ഥാനം ഐക്യവിതത്തിനു പുതിയ ചക്രവാളവും സുനിർണീതമായ മാർഗനിർദ്ദേശവും നൽകുന്ന ഒരു കണ്ടുമുട്ടലാണ് - ഒരു സംഭവവും ഒരു വ്യക്തിയുമായുള്ള കണ്ടുമുട്ടൽ.¹ ഈ സത്യം കൂടുതൽ ആഴത്തിൽ മനസ്സിലാക്കാൻ വിശ്വാസികൾക്ക് അനുകൂലമായ ഒരു സന്ദർഭം ഈ വിശ്വാസവർഷാചരണം പ്രദാനം ചെയ്യും. ഉത്ഥിതനായ ക്രിസ്തുവുമായുള്ള കണ്ടുമുട്ടലിൽ അടിസ്ഥാനമുറപ്പിച്ചിരിക്കുന്ന വിശ്വാസം അതിന്റെ പൂർണ്ണതയിലും സമ്പൂർണ്ണപ്രഭയിലും വീണ്ടും കണ്ടെത്താൻ കഴിയും. നമ്മുടെ ഇക്കാലത്തും വിശ്വാസം വീണ്ടും കണ്ടെത്തേണ്ടതും വളർത്തേണ്ടതും സാക്ഷ്യം വഹിക്കേണ്ടതുമായ ഒരു ദാനമാണ്. എന്തെന്നാൽ കർത്താവ് നമുക്കോരോരുത്തർക്കും ക്രിസ്ത്യാനികളായിരിക്കുന്നതിന്റെ സൗന്ദര്യവും സന്തോഷവും ജീവിക്കാൻ അനുവാദം നൽകിയിരിക്കുന്നു.²

വിശ്വാസവർഷത്തിന്റെ തുടക്കം രണ്ടു മഹാസംഭവങ്ങളുടെ വാർഷികദിനങ്ങളിലാണു സംഭവിക്കുന്നത്. ആ രണ്ടു സംഭവങ്ങളും നമ്മുടെ കാലഘട്ടത്തിൽ സഭയുടെ ജീവിതം മുദ്രിതമാക്കിയിട്ടുണ്ട്. 1) രണ്ടാം വത്തിക്കാൻ കൗൺസിലിന്റെ തുടക്കത്തിന്റെ അമ്പതാം വാർഷികം (ജോൺ 23-ാമൻ മാർപാപ്പാ വിളിച്ചുകൂട്ടിയതാണ് ആ കൗൺസിൽ. 1962 ഒക്ടോബർ 11 ന് അതു തുടങ്ങി). 2) കത്തോലിക്കാസഭയുടെ മതബോധനഗ്രന്ഥം, വാഴ്ത്തപ്പെട്ട ജോൺ പോൾ രണ്ടാമൻ പ്രസിദ്ധീകരിച്ചതിന്റെ ഇരുപതാം വാർഷികദിനം (1992 ഒക്ടോബർ 11-നാണ് അതു പ്രസിദ്ധീകരിച്ചത്). രണ്ടാം വത്തിക്കാൻ കൗൺസിലിന്റെ ഉദ്ദേശ്യം. ജോൺ 23-ാമൻ മാർപാപ്പായുടെ അഭിപ്രായത്തിൽ, ഇപ്രകാരമായിരുന്നു: ഐക്യവാദം

നിർമ്മലമായും പൂർണ്ണമായും അർത്ഥവ്യത്യാസങ്ങളോ ദുർവ്യാഖ്യാനങ്ങളോ കൂടാതെ കൈമാറുക. വിശ്വസ്തതയോടെ ആദരിക്കേണ്ട സുനിശ്ചിതവും അചഞ്ചലവുമായ പ്രബോധനം നമ്മുടെ കാലഘട്ടത്തിന്റെ ആവശ്യങ്ങൾക്കു ചേർന്നവിധം വിശദീകരിക്കുകയും അവതരിപ്പിക്കുകയും ചെയ്യുന്ന വിധത്തിലായിരിക്കണം സിദ്ധാന്തകൈമാറ്റം നടത്തുന്നത്. ഇതിനെ സംബന്ധിച്ചിടത്തോളം ഐക്യമെൻ ജെൻസിയും (തിരുസഭ) എന്ന ഡോഗ്മാറ്റിക് കോൺസ്റ്റിറ്റ്യൂഷനിലെ പ്രാരംഭവാക്കുകൾ അങ്ങേയറ്റം പ്രാധാന്യമർഹിക്കുന്നു. ആ വാക്കുകൾ താഴെക്കാണുന്നവയാണ്: ഐക്യതകളുടെ പ്രകാശമാണു ക്രിസ്തു. അതുകൊണ്ട് സഭയെ പ്രകാശമാനമാക്കുന്ന ക്രിസ്തുവിന്റെ ദീപ്തിയിൽ സകല മനുഷ്യരെയും പ്രകാശി 10.5

വത്തിക്കാൻ കൗൺസിൽ ക്രിസ്തുവിന്റെ പ്രകാശത്തെപ്പറ്റി പറഞ്ഞതുടങ്ങി. അതാകട്ടെ, വിശുദ്ധീകരിക്കുന്നതും പ്രകാശിപ്പിക്കുന്നതും വിശുദ്ധലിറ്റർജിയുടെ ആഘോഷത്തിൽ പവിത്രീകരിക്കുന്നതുമാണ് (cf കോൺസ്റ്റിറ്റ്യൂഷൻ, സാക്രോ സാങ്തും കൊൺചീലിയും). തുടർന്ന് അവിടത്തെ ദിവ്യവചനത്തെക്കുറിച്ചു പ്രതിപാദിച്ചു (cf ഡോഗ്മാറ്റിക് കോൺസ്റ്റിറ്റ്യൂഷൻ, ദേയി വെർബും). സഭയുടെ ആന്തരികസ്വഭാവത്തെപ്പറ്റി വിശദീകരിച്ചു പിന്നീട് (രള ഡോഗ്മാറ്റിക് കോൺസ്റ്റിറ്റ്യൂഷൻ, ലൂമെൻ ജെൻസിയും) സഭയ്ക്ക് സമകാലികലോകത്തോടുള്ള ബന്ധത്തെപ്പറ്റിയും വിവരിച്ചു (cf പാസ്റ്ററൽ കോൺസ്റ്റിറ്റ്യൂഷൻ, ഗാവുദിയും ഏത്ത് സ്പെസ്) രണ്ടാം വത്തിക്കാൻ കൗൺസിലിന്റെ യഥാർത്ഥ സ്തംഭങ്ങളായ ഈ നാലു കോൺസ്റ്റിറ്റ്യൂഷനുകളുടെ ചുറ്റുമാണ് ഇന്നത്തെ ചില പ്രധാന വിഷയങ്ങൾ സംബന്ധിക്കുന്ന പ്രഖ്യാപനങ്ങളും ഡിക്രികളും ക്രമവത്കരിച്ചിട്ടുള്ളത്. കൗൺസിലിനുശേഷം സഭ കൗൺസിലിന്റെ പ്രബോധനം അതിന്റെ സകല സമ്പന്നതയോടും കൂടെ സ്വീകരിക്കപ്പെടുന്നുണ്ടെന്നും നടപ്പിലാക്കപ്പെടുന്നുണ്ടെന്നും ഉറപ്പുവരുത്താൻ പരിശ്രമിച്ചു. സഭയുടെ പ്രബോധനാധികാരത്തിന്റെ മാർഗനിർദ്ദേശത്തിൻ കീഴിൽ, മുഴുവൻ പാരമ്പര്യത്തിന്റെയും തുടർച്ചയാണ് അങ്ങനെ ചെയ്തത്. കൗൺസിലിന്റെ പ്രബോധനങ്ങൾ ശരിയായി സ്വീകരിക്കുന്നതിനു സഹായിക്കാൻ വേണ്ടി മാർപാപ്പാമാർ കൂടക്കൂടെ മെത്രാന്മാരുടെ സിനഡുകൾ വിളിച്ചുകൂട്ടി.⁵ ദൈവദാസനായ പോൾ ആറാമനാണ് 1965-ൽ സിനഡുസ്ഥാപിച്ചത്. വിവിധ സിനഡനന്തര അപ്പസ്തോലികാഹ്വാനങ്ങളിലൂടെ സഭയ്ക്ക് വ്യക്ത

മായ മാർഗ നിർദ്ദേശം നൽകപ്പെട്ടു. മെത്രാന്മാരുടെ സിനഡിന്റെ അടുത്ത ജനറൽ അസംബ്ലി 2012 ഒക്ടോബറിൽ നടക്കും. അതിന്റെ പ്രമേയം □നവ സുവിശേഷവൽക്കരണം ക്രൈസ്തവവിശ്വാസം കൈമാറുന്നതിന്□ എന്നതാണ്.

ബെനഡിക്ട് 16-ാമൻ മാർപാപ്പാ തന്റെ പരമാചാര്യത്വ ശുശ്രൂഷയുടെ ആരംഭം മുതലേ കൗൺസിൽ സംബന്ധിച്ച ശരിയായ ധാരണയ്ക്കുവേണ്ടി നിർണായകമായി അധ്വാനിച്ചിട്ടുണ്ട്. □തുടർച്ചയില്ലായ്മയുടെയും ഭേദിക്കലിന്റെയും വ്യാഖ്യാനശാസ്ത്രം□ എന്നു വിളിക്കപ്പെടുന്നത് തെറ്റാണെന്നു പറഞ്ഞുകൊണ്ട് അദ്ദേഹം തള്ളിക്കളഞ്ഞു. □നവീകരണത്തിന്റെ വ്യാഖ്യാനശാസ്ത്രം എന്ന് അദ്ദേഹം തന്നെ പേരിട്ട സിദ്ധാന്തം വളർത്തുകയും ചെയ്തു. കർത്താവും നമുക്കു നല്കിയ സഭ എന്ന ഏകവിഷയം സംബന്ധിച്ച് തുടർച്ചയിലുള്ള നവീകരണത്തിന്റെ തത്ത്വമാണത്. കാലത്തിൽ വർദ്ധിക്കുകയും വികസിക്കുകയും ചെയ്യുന്ന വിഷയമാണു സഭ. എന്നാലും എപ്പോഴും അത് ഒന്നായിരിക്കുന്നു. സഞ്ചരിക്കുന്ന ദൈവജനത്തെക്കുറിച്ചുള്ള വിഷയമായിരിക്കുന്നു.□⁶

ഇതുപോലെ, കത്തോലിക്കാസഭയുടെ മതബോധനഗ്രന്ഥം □രണ്ടാം വത്തിക്കാൻ കൗൺസിലിന്റെ ഒരു യഥാർത്ഥഫലമാണ്.□' ആ കൗൺസിലിന്റെ സ്വീകരണത്തിന് സഹായകമായ ഉപകരണവുമാണ്. രണ്ടാം വത്തിക്കാൻ കൗൺസിലിന്റെ സമാപനത്തിന്റെ ഇരുപതാം വാർഷികം ആഘോഷിക്കാനും ആ കൗൺസിലിന്റെ സ്വീകരണം അളക്കാനും വേണ്ടി 1985-ൽ മെത്രാന്മാരുടെ സിനഡിന്റെ അസാധാരണസമ്മേളനം നടന്നു. ഒരു മതബോധനഗ്രന്ഥം തയ്യാറാക്കണമെന്ന് ആ സിനഡ് ആവശ്യപ്പെട്ടു. ദൈവജനത്തിന് കത്തോലിക്കാ സിദ്ധാന്തത്തിന്റെ ഒരു സംക്ഷേപവും പ്രാദേശിക മതബോധനഗ്രന്ഥങ്ങൾക്ക് ഒരു പരാമർശകേന്ദ്രവുമായ മതബോധനഗ്രന്ഥമാണ് ഉദ്ദേശിച്ചത്. ജോൺ പോൾ രണ്ടാമൻ മാർപാപ്പാ ഈ നിർദ്ദേശം സ്വീകരിച്ചു. □സാർവത്രികസഭയുടെയും പ്രാദേശികസഭകളുടെയും യഥാർത്ഥമായ ആഗ്രഹത്തോടു പൂർണ്ണമായി പ്രത്യുത്തരിക്കുന്ന□⁷ ഒരാഗ്രഹമായി ആ നിർദ്ദേശം അദ്ദേഹം അംഗീകരിച്ചു. ആ മതബോധനഗ്രന്ഥം കത്തോലിക്കാസഭയിലെ എല്ലാ മെത്രാന്മാരുടെയും സഹകരണത്തോടെ രചിക്കപ്പെട്ടു. □വിശ്വാസത്തിന്റെ സ്വരലയം എന്നു വിളിക്കപ്പെടാവുന്ന ഒന്ന്□ ഈ മതബോധനഗ്രന്ഥം □യഥാർത്ഥത്തിൽ പ്രകാശിപ്പിക്കുന്നു□⁸.

ആ മതബോധനഗ്രന്ഥത്തിൽ □പുതിയതും പഴയതും (cf മത്താ 13,52) ഉണ്ട്. കാരണം, വിശ്വാസം എപ്പോഴും ഒന്നുതന്നെയാണ്. എന്നാലും എന്നും

അത് പുതിയ പ്രകാശത്തിന്റെ ഉറവിടമായിരിക്കുകയും ചെയ്യുന്നു. ഈ രണ്ട് ആവശ്യങ്ങളും സാധിക്കാൻ കത്തോലിക്കാസഭയുടെ മതബോധനഗ്രന്ഥം ഒരു വശത്ത് പഴയ പരമ്പരാഗതമായ പ്രതിപാദനക്രമം അനുസരിക്കുന്നു. ആ ക്രമം വിശുദ്ധ പീയൂസ് അഞ്ചാമന്റെ മതബോധനഗ്രന്ഥത്തിലുള്ളതാണ്. അതനുസരിച്ച് പ്രതിപാദനവിഷയം നാലു ഭാഗങ്ങളായി തിരിച്ചു: 1) വിശ്വാസപ്രമാണം, 2) വിശുദ്ധ ലിറ്റർജി (കുടാശകൾക്ക് പ്രധാനസ്ഥാനം), 3) ക്രൈസ്തവ ജീവിതമാർഗം (പത്തു കല്പനകൾ മുതൽ വിവരിക്കുന്നു), 4) ക്രൈസ്തവപ്രാർത്ഥന. മറുവശത്ത് ഉള്ളടക്കം മിക്കപ്പോഴും പുതിയ രീതിയിലാണ് പ്രതിപാദിക്കപ്പെടുന്നത്. നമ്മുടെ കാലഘട്ടത്തിന്റെ ചോദ്യങ്ങളോട് പ്രത്യുത്തരിക്കാൻ വേണ്ടിയാണത്.□⁹ ഈ മതബോധനഗ്രന്ഥം സഭാതമകസംസ്കരണത്തിന് സാധ്യതയുള്ള നിയമാനുസൃതമായ ഉപകരണമാണ്. വിശ്വാസം പഠിപ്പിക്കാനുള്ള സുനിശ്ചിതമായ നിയമവുമാണ്.□ □കത്തോലിക്കാസഭയുടെ മതബോധനഗ്രന്ഥത്തിൽ വിശ്വാസത്തിന്റെ ഉള്ളടക്കത്തിന്റെ ക്രമവത്കൃതവും സുസംഘടിതവുമായ സംഗ്രഹമുണ്ട്. സഭ സ്വീകരിക്കുകയും സംരക്ഷിക്കുകയും തന്റെ രണ്ടായിരം വർഷത്തെ ചരിത്രത്തിൽ നിർദ്ദേശിക്കുകയും ചെയ്ത പ്രബോധനത്തിന്റെ സമ്പത്ത് യഥാർത്ഥത്തിൽ നാം അതിൽ കാണുന്നു. വിശ്വാസികൾക്ക് വിശ്വാസജീവിതത്തിൽ തീർച്ച നൽകുന്നതിനുവേണ്ടി സഭ നൂറ്റാണ്ടുകളിലൂടെ വിശ്വാസത്തെക്കുറിച്ച് ധ്യാനിക്കുകയും സിദ്ധാന്തത്തിൽ പുരോഗതിയുണ്ടാക്കുകയും ചെയ്തതിന്റെ വിവിധരീതികളുടെ സ്ഥിരം രേഖ ഈ മതബോധനഗ്രന്ഥം നൽകുന്നുണ്ട്. വിശുദ്ധഗ്രന്ഥം മുതൽ സഭാപിതാക്കന്മാർ വരെയും ദൈവശാസ്ത്രപണ്ഡിതന്മാർ മുതൽ വിശുദ്ധർവരെയും പ്രദർശിപ്പിച്ച വിവിധരീതികൾ അതിൽ നൽകിയിട്ടുണ്ട്.□¹⁰

വിശ്വാസവർഷാചരണത്തിന്റെ ഉദ്ദേശ്യം കർത്താവായ ക്രിസ്തുവിലേക്കു തിരിച്ചുപോകുകയെന്നതും വിശ്വാസം വീണ്ടും കണ്ടെത്തുകയെന്നതുമാണ്. സഭാംഗങ്ങൾ ഇന്നത്തെ ലോകത്തിൽ വിശ്വസിക്കാവുന്നവരും സന്തോഷഭരിതരുമായി ഉത്ഥിതനായ കർത്താവിനു സാക്ഷ്യം വഹിക്കുന്നവരുമാകാനാണ്. വിശ്വാസത്തിന്റെ വാതിൽക്കലെത്താൻ സാക്ഷ്യം അന്വേഷിക്കുന്ന അനേകരെ നയിക്കാൻ സഭാംഗങ്ങളെ ശക്തരാക്കുന്നതിനാണ്. ഈ □വാതിൽ□ യേശുക്രിസ്തുവിനെ കാണാൻ മലർക്കേ തുറക്കുന്നു. അവിടന്ന് നമ്മുടെയിടയിൽ സന്നിഹിതനാണ്. □ലോകാവസാനം വരെ എപ്പോഴും□ (മത്താ 28,20) സന്നിഹിതമാണ്. അവിടത്തോടുള്ള അവഗാഹമായ ബന്ധത്തിൽ ജീവിക്കാനുള്ള കല¹¹ എങ്ങനെ പഠിക്കാമെന്ന് അവിടന്നു കാണിക്കുന്നു. □യേശുക്രിസ്തു അവിടത്തെ സ്നേഹത്തിലൂടെ ഓരോ തലമുറയിലെയും ആളുകളെ തന്നിലേക്ക് ആകർഷി

ക്കുന്നു. ഓരോ നൂറ്റാണ്ടിലും അവിടന്ന് സഭയെ വിളിച്ചു കൂട്ടുന്നു. നിത്യ നൂതനമായ കല്പന നല്കിക്കൊണ്ട് സുവിശേഷപ്രഘോഷണം സഭയെ ഏല്പിക്കുന്നു. ഇന്നും നവസുവിശേഷവത്കരണത്തിനുള്ള സഭാത്മകസമർപ്പണം അത്യധികം ആവശ്യമായിരിക്കുന്നു. വിശ്വസിക്കുന്നതിന്റെ സന്തോഷവും വിശ്വാസം കൈമാറുന്നതിന്റെ ആവേശവും വീണ്ടും കണ്ടെത്തുന്നതിനാണിത്.¹⁴

ബെനഡിക്ട് 16-ാമൻ മാർപാപ്പായുടെ ക്ഷണപ്രകാരം, വിശ്വാസത്തിരുസംഘം (ഇീഴ്വഴമശ്ശീ ഉീഴ്വേല ഉീരട്ടേശിലീള എമഗവേ) തയ്യാറാക്കിയതാണ് ഈ കുറിപ്പ്. പരിശുദ്ധസിംഹാസനത്തിന്റെ ബന്ധപ്പെട്ട വകുപ്പുകളുമായി ആലോചിച്ചുകൊണ്ടും വിശ്വാസവർഷത്തിന്റെ തയ്യാറെടുപ്പിനുള്ള കമ്മിറ്റിയുടേ സഹകരണത്തോടുകൂടിയും കൂടിയാണ് ഇതു തയ്യാറാക്കിയിരിക്കുന്നത്. ഈ കുറിപ്പിൽ ദൈവാനുഗ്രഹത്തിന്റെ ഈ കാലഘട്ടത്തിൽ ജീവിക്കാനുള്ള ചില മാർഗനിർദ്ദേശങ്ങൾ അഥവാ ശുപാർശകൾ കണ്ടെത്താം. ലോകത്തിന്റെ വിവിധ ഭാഗങ്ങളിൽ അജപാലകരെയും വിശ്വാസികളെയും പ്രചോദിപ്പിക്കുന്ന മറ്റു സംരംഭങ്ങളെ ഇത് ഒഴിവാക്കുന്നുമില്ല. റ്റാൻ ആരെ വിശ്വസിക്കുന്നുവോ അവനെ ഞാൻ അറിയും (2 തിമോ 1,12) വിശുദ്ധ പൗലോസിന്റെ ഈ വാക്കുകൾ ആ വസ്തുത ഗ്രഹിക്കാൻ നമ്മെ സഹായിക്കും. അതായത്, വിശ്വാസം റ്റെന്നാമതായി, ദൈവത്തോടുള്ള മനുഷ്യന്റെ വ്യക്തിപരമായ ഒട്ടിച്ചേരലാണ്. അതേസമയം ദൈവം വെളിപ്പെടുത്തിയ മുഴുവൻ സത്യത്തോടുമുള്ള സ്വതന്ത്രമായ സമ്മതം മുളലുമാണ്. ഈ രണ്ടു കാര്യങ്ങളും പരസ്പരം വേർതിരിക്കാനാകുകയില്ല. റ്റ കർത്താവിലുള്ള വ്യക്തിപരമായ ആശ്രയിക്കലാകുന്ന വിശ്വാസവും വിശ്വാസപ്രമാണത്തിൽ നാം ഏറ്റുപറയുന്ന വിശ്വാസവും പരസ്പരം വേർതിരിക്കാനാവാത്തവയാണ്. അവ പരസ്പരം കേന്ദ്രീകരിക്കുന്നു; പരസ്പരം ആവശ്യപ്പെടുകയും ചെയ്യുന്നു. ജീവിക്കപ്പെടുന്ന വിശ്വാസവും അതിന്റെ ഉള്ളടക്കങ്ങളും തമ്മിൽ അഗാധമായ ഒരു ബന്ധമുണ്ട്. സാക്ഷികൾ, വിശ്വാസപ്രഘോഷകർ (Confessores) എന്നിവരുടെ വിശ്വാസം അപ്പസ്തോലന്മാരുടെയും സഭാപണ്ഡിതരുടെയും വിശ്വാസമാണ്.

അങ്ങനെ, വിശ്വാസവർഷാചരണത്തിനുവേണ്ടി താഴെ നല്കുന്ന ശുപാർശകൾ വിശ്വാസത്തിനു നല്കുന്ന യഥാർത്ഥസാക്ഷ്യത്തിലൂടെ ക്രിസ്തുവിനെ കണ്ടുമുട്ടാനും വിശ്വാസത്തിന്റെ ഉള്ളടക്കങ്ങൾ കൂടുതലായി ഗ്രഹിക്കാനും സഹായിക്കുന്നതിനാണ്. ഈ നിർദ്ദേശങ്ങൾ മാതൃകകളായിരിക്കണമെന്നാണ് ഉദ്ദേശിച്ചിട്ടുള്ളത്. സവിശേഷമായ റ്റകൃപാവരത്തിന്റെ സമയം റ്റ എന്ന നിലയിൽ ഈ വർഷം പൂർണ്ണമായി ജീവിക്കാൻ പരിശുദ്ധപിതാവു നല്കിയ ക്ഷണത്തോട് സന്നദ്ധതയോടെ മറു

പടി പറയാൻ പ്രോത്സാഹിപ്പിക്കുന്നതിന് ഉദ്ദേശിച്ചിട്ടുള്ളവയാണ്. സഭയാകുന്ന വിശാലകൂട്ടംബത്തിന്റെ ഭാഗങ്ങളായ വ്യത്യസ്തസംഘങ്ങൾ തമ്മിലുള്ള ഐക്യവും കൂട്ടായ്മയും ദൃഢീകരിക്കാനും വിശ്വാസത്തിന്റെ സന്തോഷകരമായ വീണ്ടുംകണ്ടെത്തൽ സഹായകമാകും.

ക. ശുപാർശകൾ

സാർവത്രികസഭയുടെ തലത്തിൽ

1. വിശ്വാസവർഷത്തിന്റെ സുപ്രധാന സഭാത്മകസംഭവം ബെനഡിക്ട് 16-ാമൻ മാർപാപ്പാ 2012 ഒക്ടോബറിൽ വിളിച്ചുകൂട്ടുന്ന മെത്രാന്മാരുടെ സാധാരണ സിനഡിന്റെ 13-ാമത്തെ ജനറൽ അസംബ്ലിയാണ്. “ക്രൈസ്തവവിശ്വസത്തിന്റെ കൈമാറ്റം പുതിയ സുവിശേഷവത്കരണത്തിന്” എന്ന വിഷയമാണ് അതിൽ ചർച്ച ചെയ്യുന്നത്. ആ സിനഡിൽ വച്ച് 2012 ഒക്ടോബർ 11-ന് വിശ്വാസവർഷത്തിന്റെ തുടക്കം കുറിക്കുന്ന വലിയ ആഘോഷമുണ്ടാകും. രണ്ടാം വത്തിക്കാൻ കൗൺസിലിന്റെ തുടക്കത്തിന്റെ അമ്പതാംവാർഷികം സ്മരിക്കാനാണിത്.
2. വിശ്വാസവർഷത്തിൽ പത്രോസിന്റെ സിംഹാസനത്തിലേക്ക് വിശ്വാസികളുടെ തീർത്ഥാടനം പ്രോത്സാഹിപ്പിക്കേണ്ടതാണ്. പിതാവും പുത്രനും പരിശുദ്ധാത്മാവുമായ ദൈവത്തിലുള്ള വിശ്വാസം സഹോദരീസഹോദരന്മാരെ വിശ്വാസത്തിൽ ഉറപ്പിക്കാൻ വിളിക്കപ്പെട്ട വ്യക്തിയോടുള്ള ഐക്യത്തിൽ (cf ലൂക്കാ 22,32) പ്രഘോഷിക്കാനാണിത്. രക്ഷകനായ യേശുവിന്റെയും അവിടത്തെ അമ്മയായ മറിയത്തിന്റെയും സാന്നിധ്യം ആദ്യം കണ്ട വിശുദ്ധനാട്ടിലേക്കുള്ള തീർത്ഥാടനം പ്രോത്സാഹിപ്പിക്കുന്നതും സുപ്രധാനകാര്യമാണ്.
3. സഭയുടെ മാതൃകയായ മറിയത്തോടുള്ള പ്രത്യേകഭക്തിയിലേക്കു തിരിയാൻ വിശ്വാസികളെ വിശ്വാസവർഷത്തിൽ ക്ഷണിക്കുന്നത് ഉപകാരപ്രദമായിരിക്കും. മറിയം റ്റതിരഞ്ഞെടുക്കപ്പെട്ട മുഴുവൻ സമൂഹത്തിന്റെയും മുമ്പിൽ സദ്ഗുണങ്ങളുടെ മാതൃകയായി പ്രശോഭിക്കുന്നവളാണ്. റ്റ¹⁵ രക്ഷാദഹസ്യത്തിൽ മറിയത്തിനുള്ള പ്രത്യേകധർമ്മം അംഗീകരിക്കാനും വിശ്വാസത്തിന്റെയും സദ്ഗുണത്തിന്റെയും മാതൃകയെന്ന നിലയിൽ അവളെ സ്നേഹിക്കാനും അനുഗമിക്കാനും വിശ്വാസികളെ സഹായിക്കുന്ന ഓരോ സംരംഭത്തെയും പ്രോത്സാഹിപ്പിക്കണം. ഈ ലക്ഷ്യം പ്രാപിക്കാൻ, പ്രധാനപ്പെട്ട മറിയൻപ്രാർത്ഥനാലയങ്ങളിലേക്കുള്ള തീർത്ഥാടനം നടത്തുന്നതും അവിടങ്ങളിൽ ആഘോഷങ്ങളും സമ്മേളനങ്ങളും സംഘടിപ്പിക്കുന്നതും നന്നായിരിക്കും.

4. അടുത്ത ലോകയുവജനദിനാഘോഷം 2013 ജൂലൈ മാസത്തിൽ റിയോ ഡി ജെനിറോയിൽ വെച്ചു നടക്കും. കർത്താവായ യേശുവിലുള്ള വിശ്വാസത്തിൽ നിന്നുണ്ടാകുന്ന സന്തോഷം അനുഭവിക്കാൻ യുവജനങ്ങൾക്ക് അത് സവിശേഷമായ ഒരവസരമായിരിക്കും. മാത്രമല്ല, സഭയെന്ന വിശ്വാലകുടുംബത്തിൽ മാർപാപ്പാ യോടൊപ്പമായിരിക്കുന്നതിന്റെ സന്തോഷവും അവർക്കുണ്ടാകും.

5. അന്താരാഷ്ട്രതലത്തിൽപ്പോലും ധാരാളം സിംബോസിയങ്ങളും കോൺഫറൻസുകളും വലിയ സമ്മേളനങ്ങളും നടക്കുമെന്നു പ്രതീക്ഷിക്കുന്നു. യഥാർത്ഥ വിശ്വാസസാക്ഷ്യം കണ്ടുമുട്ടാനും കത്തോലിക്കാസിദ്ധാന്തത്തിന്റെ ഉള്ളടക്കങ്ങളെക്കുറിച്ചുള്ള അറിവ് വളർത്താനും പ്രോത്സാഹനം നൽകാനുമാണവ. ദൈവവചനം ഇന്നും വളർന്നുകൊണ്ടിരിക്കുന്നു; വ്യാപിച്ചുകൊണ്ടു മിരിക്കുന്നു. അതുകൊണ്ട് ഒരു സാക്ഷ്യം നൽകുക സുപ്രധാനകാര്യമാണ്. മനുഷ്യഹൃദയത്തിന്റെ എല്ലാ തീവ്രവികാരങ്ങളും ആഗ്രഹങ്ങളും യേശുക്രിസ്തുവിൽ പൂർണ്ണത കണ്ടെത്തുമെന്നും²⁰ വിശ്വാസം മനുഷ്യജീവിതം മുഴുവനും പരിവർത്തനം ചെയ്യുന്ന അറിവിന്റെയും പ്രവൃത്തിയുടെയും പുതിയ മാനദണ്ഡമായിത്തീരുന്നതും²¹ വ്യക്തമാക്കുന്നതാണ് ആ സാക്ഷ്യം. വത്തിക്കാൻ കൗൺസിലിന്റെ പ്രബോധനം വീണ്ടും കണ്ടെത്താൻ പ്രായോഗികമായി പരിശ്രമിക്കുന്നതായിരിക്കണം ചില കോൺഫറൻസുകൾ.

6. രണ്ടാം വത്തിക്കാൻ സുന്നഹദോസിന്റെ പ്രമാണരേഖകളെക്കുറിച്ചുള്ള അറിവും കത്തോലിക്കാസഭയുടെ മതബോധനഗ്രന്ഥത്തിന്റെ പഠനവും ആഴപ്പെടുത്താൻ വിശ്വാസവർഷം വിശ്വാസികൾക്ക് സവിശേഷസന്ദർഭം നൽകും. വൈദികാർത്ഥികളെ സംബന്ധിച്ചിടത്തോളം ഇത് പ്രത്യേകിച്ചും ശരിയാണ്. അവരുടെ പ്രാരംഭപരിശീലനവർഷത്തിലോ ദൈവശാസ്ത്ര പഠനത്തിന്റെ ആദ്യവർഷത്തിലോ അവർക്ക് സന്ദർഭം ലഭിക്കും. സമർപ്പിതജീവിതത്തിന്റെ ഇൻസ്റ്റിറ്റ്യൂട്ടുകളിലും അപ്പസ്തോലിക ജീവിതത്തിന്റെ സംഘങ്ങളിലുമുള്ള നോവിസുമാർക്കും സഭാത്മക സംഘടനയിലോ പ്രസ്ഥാനത്തിലോ ചേരുന്നതിനുമുമ്പുള്ള തിരിച്ചറിയൽഘട്ടത്തിലായിരിക്കുന്നവർക്കും ഈ സന്ദർഭം ലഭിക്കും.

7. പരിശുദ്ധ പിതാവിന്റെ മതപ്രഭാഷണങ്ങളും, മതപ്രബോധനവും പ്രസംഗങ്ങളും പ്രമാണരേഖകളും മറ്റും ശ്രദ്ധാപൂർവ്വം സ്വീകരിക്കാനുള്ള നല്ലൊരു കാലഘട്ടം വിശ്വാസവർഷം പ്രദാനം ചെയ്യും. പത്രോസിന്റെ പിൻഗാമി നൽകുന്ന പ്രബോധത്തോട് കാര്യക്ഷമവും ഹൃദയംഗമവുമായ ഒട്ടിച്ചേരലിനുള്ള പരിശ്രമങ്ങൾ പുതുക്കാൻ അജഘലകരും സമർപ്പിതരും അല്മായവിശ്വാസികളും ക്ഷണിക്കപ്പെട്ടിരിക്കുന്നു.

8. വിശ്വാസവർഷത്തിൽ ക്രൈസ്തവഐക്യത്തിനുവേണ്ടിയുള്ള പൊന്തിഫിക്കൽ കൗൺസിലിന്റെ സഹകരണത്തോടെ വിവിധ ഐക്യമെന്നിക്കൽ സംരംഭങ്ങൾ ആസൂത്രണം ചെയ്യണം. അവയുടെ ലക്ഷ്യം എല്ലാ ക്രിസ്ത്യാനികളും തമ്മിലുള്ള ഐക്യം പുനഃസ്ഥാപിക്കുക എന്നതായിരിക്കണം. രണ്ടാം വത്തിക്കാൻ കൗൺസിലിന്റെ പ്രധാനപ്പെട്ട താല്പര്യങ്ങളിൽ ഒന്നാണത്.²² പ്രത്യേകിച്ച്, മാമ്മോദീസ സ്വീകരിച്ച എല്ലാവരും ക്രിസ്തുവിലുള്ള വിശ്വാസം വീണ്ടും ഉറപ്പിച്ചു പറയുന്നതിനുള്ള ഒരു ഐക്യമെന്നിക്കൽ ആഘോഷം ഉണ്ടായിരിക്കണം.

9. നവസുവിശേഷവത്കരണത്തിന്റെ പോഷണത്തിനുവേണ്ടിയുള്ള പൊന്തിഫിക്കൽ കൗൺസിൽ ഒരു സെക്രട്ടറിയേറ്റ് (കാര്യാലയം) സ്ഥാപിക്കും. പരിശുദ്ധ സിംഹാസനത്തിന്റെ വിവിധവകുപ്പുകൾ വളർത്തുന്ന വ്യത്യസ്ത സംരംഭങ്ങളെല്ലാം, അല്ലെങ്കിൽ സാർവത്രികസഭയെ സംബന്ധിച്ചിടത്തോളം പ്രസക്തങ്ങളായ മറ്റു സംഭവങ്ങളെല്ലാം, ഏകോപിപ്പിക്കുന്നതിനുള്ള കാര്യാലയമായിരിക്കും അത്. പ്രധാനപ്പെട്ട സംഭവങ്ങളെല്ലാം തക്ക സമയത്ത് ഈ സെക്രട്ടറിയേറ്റിൽ അറിയിക്കണം. സമുചിതമായ സംരംഭങ്ങൾ നിർദ്ദേശിക്കുകയും ചെയ്യാം. സെക്രട്ടറിയേറ്റ് ഒരു വെബ്സൈറ്റ് തുടങ്ങുന്നതാണ്. വിശ്വാസവർഷം കൂടുതൽ കാര്യക്ഷമമായി ജീവിക്കുന്നതിനെ സംബന്ധിച്ച് ഉപകാരപ്രദമായ വിവരം ലഭ്യമാക്കുകയെന്നതായിരിക്കും അതിന്റെ സമർപ്പിതലക്ഷ്യം.

10. ഈ വിശ്വാസവർഷാവസാനം, സാർവത്രിക രാജാവായ നമ്മുടെ കർത്താവായ യേശുക്രിസ്തുവിന്റെ തിരുനാൾദിവസം പരിശുദ്ധ പിതാവ് ദിവ്യബലിയർപ്പിക്കും. അതിൽ വിശ്വാസപ്രഖ്യാപനം ആഘോഷപൂർവ്വം നവീകരിക്കുകയും ചെയ്യും.

II. മെത്രാന്മാരുടെ കോൺഫറൻസുകളുടെ തലത്തിൽ²³

1. അധ്യാപകരും വിശ്വാസത്തിന്റെ മുന്നോടികളും²⁴ എന്ന നിലയിൽ മെത്രാന്മാർക്കുള്ള സവിശേഷഭൗതികത്തിന്റെ വെളിച്ചത്തിൽ മെത്രാന്മാരുടെ കോൺഫറൻസുകൾ വിശ്വാസമെന്ന വിഷയത്തിന്റെ പഠനത്തിനുവേണ്ടി മാറ്റിവയ്ക്കാവുന്നതാണ്. വിശ്വാസം, വിശ്വാസത്തിനു നൽകുന്ന വ്യക്തിപരമായ സാക്ഷ്യം, പുതിയ തലമുറകളിലേക്ക് അതിന്റെ കൈമാറ്റം എന്നിവയെപ്പറ്റിയുള്ള പഠനമായിരിക്കണം അത്.

2. രണ്ടാംവത്തിക്കാൻ സുന്നഹദോസിന്റെ പ്രമാണരേഖകൾ, കത്തോലിക്കാസഭയുടെ മതബോധനഗ്രന്ഥം, ആ ഗ്രന്ഥത്തിന്റെ സംക്ഷേപം എന്നിവയുടെ പുനഃപ്രസിദ്ധീകരണം പ്രോത്സാഹിപ്പിക്കപ്പെടണം. മിതമായ വിലയ്ക്കു വിലക്കാൻ പാകത്തിന് പേപ്പർബാക്പതിപ്പുകളാണ് പ്രസിദ്ധീ

കരിക്കേണ്ടത്. അതുപോലെ, ഈ ഗ്രന്ഥങ്ങൾ എലക്ട്രോണിക് മാർഗ്ഗങ്ങളും ആധുനികസാങ്കേതികവിദ്യകളും ഉപയോഗിച്ച് കൂടുതൽ വ്യാപകമായി വിതരണം ചെയ്യുകയും വേണം.

3. രണ്ടാം വത്തിക്കാൻ കൗൺസിലിന്റെ പ്രമാണരേഖകൾ, കത്തോലിക്കാസഭയുടെ മതബോധനഗ്രന്ഥം എന്നിവ ഇനിയും തർജ്ജമ ചെയ്യപ്പെടാത്ത ഭാഷകളിൽ തർജ്ജമ ചെയ്യുന്നത് അഭിലഷണീയമാണ്. മിഷൻരാജ്യങ്ങളിലെ പ്രാദേശികഭാഷകളിലേക്ക് വിവർത്തനം ചെയ്യുന്നതിനുള്ള ചെലവു വഹിക്കാൻ കഴിയാത്ത പ്രാദേശികസഭകളെ സാമ്പത്തികമായി സഹായിക്കുന്നതിന് പരസ്പരസഹായസംരംഭങ്ങൾ പ്രോത്സാഹിപ്പിക്കണം. ജനതകളുടെ സുവിശേഷവൽക്കരണത്തിനുള്ള കോൺഗ്രിഗേഷന്റെ മാർഗനിർദ്ദേശത്തിലാണ് ഇതു നടക്കേണ്ടത്.

4. വിശ്വാസം, അതിന്റെ തത്ത്വങ്ങൾ, ഉള്ളടക്കം എന്നിവയും രണ്ടാം വത്തിക്കാൻ കൗൺസിലിന്റെ സഭാത്മകപ്രാധാന്യവും സംബന്ധിച്ച ടെലിവിഷൻ-റേഡിയോപ്രക്ഷേപണങ്ങളും ഫിലിമുകൾ, പ്രസിദ്ധീകരണങ്ങൾ എന്നിവയും പ്രോത്സാഹിപ്പിക്കണം. ഇതെല്ലാം വാർത്താവിനിമയത്തിന്റെ പുതിയ ശൈലികൾ ഉപയോഗിച്ച്, പ്രത്യേകിച്ച് സാധാരണജനങ്ങളുടെ തലത്തിൽ നടത്തണം. കൂടുതൽ പൊതുജനത്തിന് അവ ലഭ്യമാക്കുകയും വേണം.

5. വിശുദ്ധരും വാഴ്ത്തപ്പെട്ടവരും വിശ്വാസത്തിന്റെ യഥാർത്ഥസാക്ഷികളാണ്. അതുകൊണ്ട് മെത്രാന്മാരുടെ കോൺഫറൻസുകൾ തങ്ങളുടെ പ്രദേശത്തെ വിശുദ്ധരെക്കുറിച്ചുള്ള അറിവ് വ്യാപിപ്പിക്കാൻ പരിശ്രമിക്കുന്നത് അവസരോചിതമായിരിക്കും. അങ്ങനെ ചെയ്യുന്നത് ആധുനിക സാമൂഹികസമ്പർക്കമാധ്യമങ്ങൾ ഉപയോഗിച്ചായിരിക്കണം.

6. സമകാലികലോകം വിശ്വാസവും കലയും തമ്മിലുള്ള ബന്ധം മനസ്സിലാക്കുന്ന ഒന്നാണ്. അതുകൊണ്ട്, മെത്രാന്മാരുടെ കോൺഫറൻസുകൾ തങ്ങളുടെ അജപാലനശുശ്രൂഷയ്ക്കു ഭരമേല്പിക്കപ്പെട്ട പ്രദേശങ്ങളിലെ കലാപരമായ പൈതൃകത്തിന്റെ മതബോധനപരമായ സാധ്യതകൾ അങ്ങയറ്റം ഉപയോഗിക്കാൻ പരിശ്രമിക്കണം. സാധിക്കുന്നിടത്തോളം, എക്സുമെനിക്കൽ സഹകരണത്തോടെവേണം അങ്ങനെ ചെയ്യാൻ.

7. കത്തോലിക്കാസഭയുടെ മതബോധനഗ്രന്ഥത്തിന്റെ ഉള്ളടക്കവും അവയുടെ അർത്ഥബഹുലതയും തങ്ങളുടെ വിവിധ ശാസ്ത്രശാഖകളിൽ അവയ്ക്കുള്ള പ്രസക്തിയും പഠിപ്പിക്കുന്നതിന് ദൈവശാസ്ത്രവിദ്യാർത്ഥികളുടെയും സെമിനാരികളുടെയും കത്തോലിക്കായൂണിവേഴ്സിറ്റികളുടെയും അധ്യാപകരെ പ്രോത്സാഹിപ്പിക്കണം.

8. ന്യായീകരണസ്വഭാവത്തോടുകൂടിയ ലഘുഗ്രന്ഥങ്ങളും ലഘുരേഖകളും (cf 1 പത്രോ 3,15) തയ്യാറാക്കുന്നത് ഉപകാരപ്രദമായിരിക്കും. ദൈവശാസ്ത്രജ്ഞന്മാരുടെയും ഗ്രന്ഥകർത്താക്കളുടെയും സഹായത്തോടെയാണ് അങ്ങനെ ചെയ്യേണ്ടത്. പ്രധാനമുള്ള സാഹചര്യങ്ങളിൽ ഉന്നയിക്കപ്പെടുന്ന ചോദ്യങ്ങൾക്ക് ഉത്തരം പറയാൻ അങ്ങനെ ഓരോ വിശ്വാസിയെയും അത് കഴിവുള്ള വ്യക്തിയാക്കും. സെക്ടുകൾ, മതനിസ്സംഗത (ടലരൗഹമ്യശ്വാ) ആപേക്ഷികതാവാദം (ണലഹമശ്ശൊ) എന്നിവയോടു ബന്ധപ്പെട്ട പ്രശ്നങ്ങൾ കൈകാര്യം ചെയ്യാനുള്ള കഴിവ് നൽകപ്പെടും. അതുപോലെ, മാറിവന്ന മനോഭാവത്തിൽനിന്ന് ചില ചോദ്യങ്ങൾ ഉണ്ടാകുന്നുണ്ട്. ആ മനോഭാവം പ്രത്യേകിച്ച് ഇന്ന് യുക്തിപരമായ തീർച്ചകളുടെ മണ്ഡലത്തെ ശാസ്ത്രീയമോ സാങ്കേതിക വിദ്യാപരമോ ആയ കണ്ടുപിടിത്തങ്ങളിലേക്ക് ചുരുക്കിയിരിക്കുന്നു. ആ മനോഭാവത്തിൽ നിന്നുണ്ടാകുന്ന ചോദ്യങ്ങളും അതുപോലുള്ള സവിശേഷപ്രശ്നങ്ങളും കൈകാര്യം ചെയ്യാൻ അവ കഴിവു നൽകും.

9. പ്രാദേശികസഭകളിലെ മതബോധനഗ്രന്ഥങ്ങളും അവയുടെ ഉപപാഠപുസ്തകങ്ങളും കത്തോലിക്കാസഭയുടെ മതബോധനഗ്രന്ഥവുമായി പൂർണ്ണമായി യോജിക്കുന്നുണ്ടെന്ന് ഉറപ്പുവരുത്തണം. അതിനായി അവ പരിശോധിക്കുമെന്നു പ്രതീക്ഷിക്കുന്നു.²⁷ കത്തോലിക്കാസഭയുടെ മതബോധനഗ്രന്ഥവുമായി സമ്പൂർണ്ണയോജിപ്പിലല്ലാത്ത ഒരു മതബോധനഗ്രന്ഥമോ ഉപപാഠപുസ്തകമോ കണ്ടെത്തിയാൽ അല്ലെങ്കിൽ അവയിൽ എന്തെങ്കിലും കുറവുകൾ കണ്ടെത്തിയാൽ പുതിയവ രചിക്കപ്പെടണം. അപ്രകാരം ചെയ്ത കോൺഫറൻസുകളുടെ മാതൃക പിന്തുടർന്ന് അങ്ങനെ ചെയ്യണം.

10. വിശ്വാസവർഷം വൈദികപരിശീലനപദ്ധതിയെ കത്തോലിക്കാ വിദ്യാഭ്യാസത്തിനുള്ള കോൺഗ്രിഗേഷന്റെ സഹകരണത്തോടെ പരിശോധിക്കാൻ സമുചിതമായ സന്ദർഭമാണ്. അവരുടെ ദൈവശാസ്ത്രപഠനത്തിൽ കത്തോലിക്കാസഭയുടെ മതബോധനഗ്രന്ഥത്തിന്റെ ഉള്ളടക്കമുണ്ടെന്ന് ഉറപ്പുവരുത്താനാണ്.

III. രൂപതാതലത്തിൽ

1. ഓരോ വ്യക്തിസഭയിലും വിശ്വാസവർഷത്തിന്റെ ആഘോഷപൂർവകമായ ഉദ്ഘാടനവും ആഘോഷപൂർവകമായ സമാപനവും ഉണ്ടാകുമെന്നു പ്രതീക്ഷിക്കുന്നു. ആ അവസരങ്ങളിൽ ലോകമെങ്ങുമുള്ള നമ്മുടെ കത്തീഡ്രലുകളിലും പള്ളികളിലും ഉത്ഥിതനായ ക്രിസ്തുവിലുള്ള നമ്മുടെ

വിശ്വാസം പ്രഘോഷിക്കപ്പെടണം.²⁸

2. ഓരോ രൂപതയിലും കത്തോലിക്കാസഭയുടെ മതബോധനഗ്രന്ഥത്തെ പ്ലറ്റി പഠിക്കാനുള്ള ഒരു ദിവസം നിശ്ചയിക്കുക അഭിലഷണീയമാണ്. പ്രത്യേകിച്ച് വൈദികർക്കും സമർപ്പിതവ്യക്തികൾക്കും മതാധ്യാപകർക്കും മതബോധനഗ്രന്ഥം പഠിക്കാനുള്ള ഒരു ദിവസമായിരിക്കണം അത്. ആ സന്ദർഭത്തിൽ, ഉദാഹരണത്തിന് പൗരസ്ത്യ കത്തോലിക്കാ രൂപതകളിൽ വൈദികരോടുകൂടിയ ഒരു സമ്മേളനം നടത്താവുന്നതാണ്. അതിൽ ക്രിസ്തുവിലുള്ള അവരുടെ വിശ്വാസത്തിലെ സവിശേഷാനുഭവത്തിനും ലിറ്റർജിപരമായ പാരമ്പര്യത്തിനും സാക്ഷ്യം നൽകാവുന്നതാണ്. അതു പോലെ, മിഷൻ പ്രദേശങ്ങളിലെ യുവസഭകളിൽ വിശ്വാസത്തിന്റെ സന്തോഷത്തിന് നവീകൃതസാക്ഷ്യം നൽകാവുന്നതാണ്. ആ സന്തോഷം മിക്കപ്പോഴും അവർക്ക് പ്രത്യേകമായി ഉള്ളതാണല്ലോ.

3. ഓരോ മെത്രാനും വിശ്വാസമെന്ന വിഷയത്തെക്കുറിച്ച് ഒരു അജപാല കലേഖനമെഴുതണം. തന്നെ ഏല്പിച്ചിരിക്കുന്ന അജഗണത്തിന്റെ സവിശേഷമായ അജപാലനസാഹചര്യം ഓർത്തു കൊണ്ടുവേണം അതെഴുതാൻ. രണ്ടാം വത്തിക്കാൻ കൗൺസിലിന്റെയും കത്തോലിക്കാസഭയുടെ മതബോധനഗ്രന്ഥത്തിന്റെയും പ്രാധാന്യം ജനത്തെ ഓർമ്മിപ്പിക്കുകയുണ്ടാകും.

4. ഓരോ രൂപതയിലും മെത്രാന്റെ നേതൃത്വത്തിൽ മതബോധനപരമായ സംഭവങ്ങൾ സംഘടിപ്പിക്കണം. പ്രത്യേകിച്ച് യുവാക്കന്മാർക്കും ജീവിതത്തിന്റെ അർത്ഥം അന്വേഷിക്കുന്നവർക്കും വേണ്ടി സംഘടിപ്പിക്കണം. സഭാപരമായ വിശ്വാസത്തിന്റെ സൗന്ദര്യം കണ്ടെത്താൻ അവരെ സഹായിക്കണം. അർത്ഥപൂർണ്ണമായ വിശ്വാസസാക്ഷ്യങ്ങളുമായുള്ള കണ്ടുമുട്ടൽ പ്രോത്സാഹിപ്പിക്കുകയും വേണം.

5. രണ്ടാം വത്തിക്കാൻ സുന്നഹദോസിനെയും കത്തോലിക്കാസഭയുടെ മതബോധനഗ്രന്ഥത്തെയും സ്വന്തം ജീവിതത്തിലും ദൗത്യത്തിലും എങ്ങനെ സ്വീകരിച്ചെന്ന് ഓരോ വ്യക്തിഗതസഭയും പരിശോധിക്കുന്നത് സമൂഹിതമായിരിക്കും. പ്രത്യേകിച്ച്, മതബോധനരംഗത്ത് എങ്ങനെ സ്വീകരിക്കപ്പെടുന്നെന്നു പരിശോധിക്കണം. രൂപതകളുടെ മതബോധനകാര്യാലയങ്ങൾക്ക് തങ്ങളുടെ സമർപ്പണം പുതുക്കാൻ അത് അവസരം നൽകും. മതാധ്യാപകരുടെ ദൈവശാസ്ത്രപരിശീലനത്തിൽ ശ്രദ്ധിക്കാനുള്ള കടമ അവർക്കുണ്ടല്ലോ. മെത്രാന്മാരുടെ കോൺഫറൻസുകളുടെ മതബോധന

കമ്മീഷനുകളുടെ പിന്തുണയോടെയാണ് അവർ ആ കടമ നിർവഹിക്കേണ്ടത്.

6. ഈ വിശ്വാസവർഷത്തിൽ, രണ്ടാം വത്തിക്കാൻ കൗൺസിലിന്റെ പ്രമാണരേഖകൾ, കത്തോലിക്കാസഭയുടെ മതബോധനഗ്രന്ഥം എന്നിവയിൽ കേന്ദ്രീകരിക്കുന്നതായിരിക്കണം വൈദികരുടെ തുടർപരിശീലനം. ഉത്ഥിതനായ ക്രിസ്തുവിനെ പ്രഘോഷിക്കൽ, സഭ രക്ഷയുടെ കൂദാശ, സുവിശേഷവ്തകരണമെന്ന ദൗത്യം ഇന്നത്തെ ലോകത്തിൽ, വിശ്വാസവും അവിശ്വാസവും, വിശ്വാസം, എക്യുമനിസം, മതാന്തരസംവാദം, വിശ്വാസവും നിത്യജീവനും, തുടർച്ചയിലുള്ള നവീകരണത്തിന്റെ വ്യാഖ്യാനശാസ്ത്രം, മതബോധനഗ്രന്ഥം സാധാരണ അജപാലനശുശ്രൂഷയിൽ എന്നിങ്ങനെയുള്ള വിഷയങ്ങൾ തുടർപരിശീലനത്തിൽ പ്രതിപാദിക്കാവുന്നതാണ്.

7. അനുരഞ്ജനകുദാശയുടെ ആഘോഷം, പ്രത്യേകിച്ച് വലിയ നോമ്പുകാലത്ത് നടത്താൻ മെത്രാന്മാരെ ക്ഷണിക്കുന്നു. ആ ആഘോഷാവസരത്തിൽ എല്ലാവർക്കും ദൈവത്തോടു, പ്രത്യേകിച്ച് വിശ്വാസത്തിനെതിരായ പാപങ്ങൾക്ക് മാപ്പുചോദിക്കാനാവും. കൂടുതൽ വിശ്വാസത്തോടെ കൂടുകൂടെ അനുരഞ്ജനകുദാശ സ്വീകരിക്കാൻ ഈ വർഷം അവസരം നൽകുന്നു.

8. അക്കാദമിപരവും കലാപരവുമായ സമൂഹങ്ങളിൽ വിശ്വാസവും യുക്തിയും തമ്മിൽ നവീകൃതസർഗാത്മകസംവാദമുണ്ടാകുമെന്നു പ്രതീക്ഷിക്കുന്നു. സിംബോസിയങ്ങൾ, മീറ്റിംഗുകൾ, പഠന ദിനങ്ങൾ എന്നിവയിലൂടെ അതു നടത്താം. പ്രത്യേകിച്ച് കത്തോലിക്കാ യൂണിവേഴ്സിറ്റികളിൽ അതു നടത്തണം. വിശ്വാസവും യഥാർത്ഥശാസ്ത്രവും വ്യത്യസ്ത വഴികളിലൂടെയാണെങ്കിലും സത്യത്തിലേക്കു യാത്ര ചെയ്യുന്നതുകൊണ്ട് അവ തമ്മിൽ ഒരു സംഘട്ടനവും ഉണ്ടാവുകയില്ല എന്നു തെളിയിക്കാൻ വേണ്ടിയാണ് അങ്ങനെ ചെയ്യുന്നത്.

9. വിശ്വാസദാനമുണ്ടെന്ന് അവകാശപ്പെടുന്നില്ലെങ്കിലും തങ്ങളുടെ ജീവിതത്തിന്റെയും ലോകത്തിന്റെയും ആത്യന്തികമായ അർത്ഥവും സുനിശ്ചിതമായ സത്യവും ആത്മാർത്ഥതയോടെ അന്വേഷിക്കുന്നവരുമുണ്ട്.³⁰ അവരുമായുള്ള കണ്ടുമുട്ടൽ വളർത്തുകയെന്നതും സുപ്രധാനകാര്യമാണ്. സംസ്കാരത്തിനുവേണ്ടിയുള്ള പൊന്തിഫിക്കൽ കൗൺസിൽ സ്പോൺസർ ചെയ്യുന്ന കോർട്ട് യാർഡ് ഓഫ് ജെന്റിലിൽസിലെ സംവാദങ്ങൾ മാതൃകകളായി സ്വീകരിക്കാവുന്നതാണ്.

10. കത്തോലിക്കാവിദ്യാലയങ്ങളെ കൂടുതലായി ശ്രദ്ധിക്കാനുള്ള ഒരവസരമായിത്തീരാം വിശ്വാസവർഷം. ആ സ്ഥാപനങ്ങൾ കർത്താവിന് സജീവ സാക്ഷ്യം നൽകുന്നതു കാണിക്കാനും അവരുടെ വിശ്വാസം വളർത്താനും പൂർണ്ണതയുള്ള സ്ഥാനമാണ്. കത്തോലിക്കാസഭയുടെ മതബോധന

ഗ്രന്ഥത്തിന്റെ സംക്ഷേപം യുവജനമതബോധനഗ്രന്ഥം (യുക്യാറ്റ്) മുതലായ നല്ല മതബോധനോപാധികൾ ഉപയോഗിച്ചുകൊണ്ട് അങ്ങനെ ചെയ്യാം.

IV. ഇടവക, സമൂഹം, പ്രസ്ഥാനം എന്നീ തലങ്ങളിൽ

1. വിശ്വാസവർഷത്തിന്റെ തയ്യാറെടുപ്പെന്ന നിലയിൽ, ബെനഡിക്ട് പതിനാറാമൻ മാർപാപ്പായുടെ അപ്പസ്തോലികലേഖനമായ വിശ്വാസത്തിന്റെ വാതിൽ (പോർത്താ ഫീദേയി) ശ്രദ്ധാപൂർവ്വം വായിക്കുകയും അതിനെ പ്ലറ്റി ധ്യാനിക്കുകയും ചെയ്യാൻ എല്ലാ വിശ്വാസികളും ക്ഷണിക്കപ്പെട്ടിരിക്കുന്നു.

2. വിശ്വാസത്തിന്റെ ആഘോഷം ലിറ്റർജിയിൽ, പ്രത്യേകിച്ച് ദിവ്യബലിയിൽ, തീവ്രതമാക്കുന്നതിനുള്ള നല്ലൊരു അവസരം കൂടിയിരിക്കുന്നു³¹ വിശ്വാസവർഷാചരണം. വിശ്വാസത്തിന്റെ രഹസ്യവും നവസുവിശേഷവൽക്കരണത്തിന്റെ ഉറവിടവുമായ ദിവ്യബലിയിൽ സഭയുടെ വിശ്വാസം പ്രഘോഷിക്കപ്പെടുകയും ആഘോഷിക്കപ്പെടുകയും ശക്തീകരിക്കപ്പെടുകയും ചെയ്യുന്നു. എല്ലാ വിശ്വാസികളും കുർബാനയിൽ സജീവമായും ഫലദായകമായും ബോധപൂർവ്വം പങ്കുചേരാൻ ക്ഷണിക്കപ്പെടുന്നു. കർത്താവിന്റെ യഥാർത്ഥസാക്ഷികളാകുന്നതിനുവേണ്ടിയാണ്.

3. വൈദികർ വത്തിക്കാൻ കൗൺസിലിന്റെ പ്രമാണരേഖകളും കത്തോലിക്കാസഭയുടെ മതബോധനഗ്രന്ഥവും കൂടുതൽ ശ്രദ്ധ ചെലുത്തി പഠിക്കണം. അവരുടെ ഇടവകകളിലെ അജപാലനശുശ്രൂഷയ്ക്ക് - മതബോധനം, മതപ്രഭാഷണം, കുടുംബശ്രീ സംബന്ധിച്ച ഒരുക്കൽ മുതലായവയ്ക്ക് - ആവശ്യമായ വിഭവങ്ങൾ അവയിൽ നിന്ന് ശേഖരിക്കണം. വിശ്വാസത്തിന്റെ ചില പ്രത്യേക വശങ്ങൾ സംബന്ധിച്ച് അവർ പ്രസംഗപരമ്പര നടത്തണം. ക്രിസ്തുവുമായുള്ള കണ്ടുമുട്ടൽ, വിശ്വാസപ്രമാണത്തിലെ മൗലികളുള്ളടക്കം, വിശ്വാസവും സഭയും മുതലായ വശങ്ങൾ ഉദാഹരണങ്ങളായി കരുതണം.

4. മതാധ്യാപകർ കത്തോലിക്കാസഭയുടെ മതബോധനഗ്രന്ഥത്തിലെ സൈദ്ധാന്തികസമ്പന്നത കൂടുതൽ മുറുകെപ്പിടിക്കണം. വിശ്വാസികളുടെ ഗ്രൂപ്പുകൾ ആ അമൂല്യപ്രമാണരേഖ വായിക്കുന്നതിന് അവർ നേതൃത്വം നൽകണം. തങ്ങളുടെ അജപാലകരുടെ മാർഗനിർദ്ദേശത്തിന് കീഴിലാണ് അങ്ങനെ ചെയ്യേണ്ടത്. ആ ഗ്രന്ഥം കൂടുതൽ ആഴത്തിൽ പൊതുവേ മനസ്സിലാക്കാനുള്ള ശ്രമമാണുണ്ടാകേണ്ടത്. വിശ്വാസത്തിന്റെ ചെറിയ സമൂഹങ്ങൾ

സൃഷ്ടിക്കുകയെന്നതും കർത്താവായ യേശുവിന് സാക്ഷ്യം നൽകുകയെന്നതുമാണ് അതിന്റെ ലക്ഷ്യം.

5. ഇടവകകളിൽ കത്തോലിക്കാസഭയുടെ മതബോധനഗ്രന്ഥവും കുടുംബങ്ങൾക്ക് ആവശ്യമായ മറ്റു ഗ്രന്ഥങ്ങളും വിതരണം ചെയ്യുന്നതിന് നവീകൃതസമർപ്പണമുണ്ടാകുമെന്നു പ്രതീക്ഷിക്കുന്നു. എന്തെന്നാൽ കുടുംബങ്ങൾ യഥാർത്ഥഗൃഹസഭകളാണ്. വിശ്വാസത്തിന്റെ കൈമാറ്റത്തിനുള്ള പ്രാഥമികസംവിധാനവുമാണ്. വീടുവെഞ്ചിരിപ്പ്, മുതിർന്നവരുടെ മാമ്മോദീസ, സ്നേഹരൂപം, വിവാഹം എന്നിവയുടെ സന്ദർഭങ്ങളിൽ, ഉദാഹരണത്തിന്, അങ്ങനെ ചെയ്യാം. ഇത് കത്തോലിക്കാപ്രബോധനം ആഴപ്പെടുത്താൻ ഇടയാക്കും. നമ്മുടെ വീടുകളിലും കുടുംബങ്ങളുടെയിടയിലും അങ്ങനെ സംഭവിക്കും. അങ്ങനെ സർവകാലത്തെയും വിശ്വാസം കൂടുതൽ നന്നായി അറിയുകയും വരുത്തലുറപ്പാക്കുകയും കൈമാറുകയും ചെയ്യുകയെന്ന ആവശ്യം കൂടുതലായി അനുഭവപ്പെടും.³²

6. ഇടവകകളിലും തൊഴിൽരംഗത്തും മിഷൻപ്രവർത്തനവും മറ്റു ജനകീയപരിപാടികളും വളർത്തണം. മാമ്മോദീസാപരമായ വിശ്വാസദാനം വീണ്ടും കണ്ടെത്താൻ അത് വിശ്വാസികളെ സഹായിക്കും. ക്രൈസ്തവവിളി പ്രകൃത്യാ പ്രേഷിതത്വത്തിലേക്കുള്ള വിളി കൂടിയാണ്³⁴ എന്ന സത്യം അറിഞ്ഞുകൊണ്ട് സാക്ഷ്യംനൽകാനുള്ള കടമ വീണ്ടും കണ്ടെത്താനും അതു സഹായകമാകും.

7. ഈ കാലഘട്ടത്തിൽ സമർപ്പിതജീവിതത്തിന്റെ ഇൻസ്റ്റിറ്റ്യൂട്ടുകളുടെയും അപ്പസ്തോലികജീവിതത്തിന്റെ സൊസൈറ്റികളുടെയും അംഗങ്ങൾ നവസുവിശേഷവൽക്കരണത്തിനായി പ്രവർത്തിക്കണം. കർത്താവുമായുള്ള നവീകൃതഐക്യത്തോടെ അങ്ങനെ ചെയ്യണം. ഓരോരുത്തരും തങ്ങളുടെ പ്രത്യേക സിദ്ധിയനുസരിച്ചും പരിശുദ്ധപിതാവിനോടും ശരിയായ സിദ്ധാന്തത്തോടും വിധേയത്വം പുലർത്തിക്കൊണ്ടും അങ്ങനെ ചെയ്യണം.

8. ധ്യാനാത്മകസമൂഹങ്ങൾ, വിശ്വാസവർഷത്തിൽ, ദൈവജനത്തിനിടയിൽ വിശ്വാസനവീകരണമുണ്ടാകാനും യുവജനത്തിനു വിശ്വാസം പകരാനുള്ള പുതിയ പ്രേരണയുണ്ടാകാനും വേണ്ടി പ്രത്യേകമായി പ്രാർത്ഥിക്കണം.

9. സവിശേഷസംരംഭങ്ങൾ വളർത്താൻ അസ്സോസിയേഷനുകളെയും സഭാത്മകപ്രസ്ഥാനങ്ങളെയും ക്ഷണിക്കുന്നു. അവർ തങ്ങളുടെ സിദ്ധി നൽകിക്കൊണ്ടും തങ്ങളുടെ പ്രാദേശിക അജപാലകരുമായി സഹകരിച്ചുകൊണ്ടും വിശ്വാസവർഷത്തിൽ വ്യാപകമായ അനുഭവമുണ്ടാകാൻ സഹായിക്കും. നവീനസമൂഹങ്ങൾക്കും സഭാത്മകപ്രസ്ഥാനങ്ങൾക്കും സർഗാത്മകവും ഉദാരതാപൂർണ്ണവുമായ രീതിയിൽ സഭാസേവനത്തിൽ വിശ്വാസസാക്ഷ്യം നൽകാൻ ഏറ്റവും ഉചിതവുമായ മാർഗങ്ങൾ കണ്ടെത്താൻ കഴിയും.

10. വിശ്വാസദാനം നവീകരിക്കാൻ വിളിക്കപ്പെട്ട എല്ലാ വിശ്വാസികളും തങ്ങളുടെ വിശ്വാസാനുഭവവും പരസ്പരഹവ്വം പങ്കുവയ്ക്കണം. മറ്റു മതങ്ങളിൽപ്പെട്ട സഹോദരീസഹോദരന്മാരുമായും വിശ്വാസമില്ലാത്തവരും നിസ്സംഗത പുലർത്തുന്നവരുമായും പങ്കുവയ്ക്കണം. അങ്ങനെ, ക്രൈസ്തവജനം മുഴുവനും ഒരു ദൗത്യം തുടങ്ങുമെന്നു പ്രതീക്ഷിക്കുന്നു. സഹവാസികളുടെയും സഹപ്രവർത്തകരുടെയുമിടയിൽ അതു നിർവഹിക്കുമെന്നു കരുതുന്നു. ഓരോ മനുഷ്യനും വേണ്ടിയുള്ള രക്ഷയുടെ സർവ്വദാർത്തയാണ് തങ്ങൾ സ്വീകരിച്ചിരിക്കുന്നതെന്ന്³⁶ അറിഞ്ഞുകൊണ്ട് അവർ അപ്രകാരം ചെയ്യുമെന്നാണു പ്രതീക്ഷിക്കുന്നത്.

ഉപസംഹാരം

വിശ്വാസം ആജീവനാന്തസഹചാരിയാണ്. ദൈവം നമുക്കായി ചെയ്തിട്ടുള്ള നിത്യനൂതനമായ വിസ്തൃതമായ കൃത്യങ്ങൾ കാണാൻ അതു നമ്മെ സഹായിക്കുന്നു. ചരിത്രത്തിന്റെ വർത്തമാനകാലത്ത് കാലത്തിന്റെ അടയാളങ്ങൾ ശേഖരിക്കുകയെന്ന ലക്ഷ്യത്തോടെ ലോകത്തിൽ ഉത്ഥിതനായ കർത്താവിന്റെ സാന്നിധ്യത്തിന്റെ സജീവമായ അടയാളമായിത്തീരാൻ വിശ്വാസം നാമോരോരുത്തരെയും കടപ്പെടുത്തുന്നു.³⁷ വിശ്വാസം ഒരേസമയം വ്യക്തിപരവും സാമൂഹികവുമായ പ്രവൃത്തിയാണ്. അത് ദൈവത്തിൽ നിന്നുള്ള ദാനമാണ്. അത് സഭയുമായുള്ള കൂട്ടായ്മയിലാണ് ജീവിക്കപ്പെടുന്നത്. അത് ലോകത്തിന് പകർന്നുകൊടുക്കേണ്ടതാണ്. വിശ്വാസവർഷത്തിലെ ഓരോ സംരംഭവും വിശ്വാസത്തിന്റെ സന്തോഷപ്രദമായ വീണ്ടും കണ്ടെത്തലിനും അതിന്റെ നവീകൃതമായ കൈമാറ്റത്തിനും സഹായകമാകുംവിധം ആസൂത്രണം ചെയ്യണം.

സഭയിലെ എല്ലാ അംഗങ്ങളെയും പ്രവർത്തനത്തിനു ക്ഷണിക്കുകയെന്ന ലക്ഷ്യമാണ് ഈ ശിപാർശക്കുറിച്ചിനുള്ളത്. എല്ലാവരുടെയും പ്രവർത്തനംവഴി ഈ വിശ്വാസവർഷം ഒരു പ്രത്യേക ഘട്ടമായിത്തീരണം. ആ കാലഘട്ടത്തിൽ ക്രൈസ്തവരായ നമ്മൾ നമുക്ക് ഏറ്റവും പ്രിയപ്പെട്ടത് പങ്കുവയ്ക്കണം: യേശുക്രിസ്തു, മനുഷ്യവംശത്തിന്റെ രക്ഷകൻ, സാർവത്രികരാജാവ്, വിശ്വാസത്തിന്റെ നാഥനും അതിനെ പൂർണതയിലെത്തിക്കുന്നവനും (ഹെബ്രാ 12,2).

വത്തിക്കാൻ

വിശ്വാസതിരുസംഘം

06 ജനുവരി 2012

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം

കൊച്ചി - 682 025/21.02.2012/Ref: 23% 35/OL/KCBC/DS

ദൈവകൃപയാലും തിരുസിംഹാസനത്തിന്റെ അംഗീകാരത്താലും മലങ്കര സുറിയാനി കത്തോലിക്കാ സഭയുടെ

മേജർ ആർച്ചുബിഷപ്പ് - കാതോലിക്കോസ്

മോറാൻ മോർ ബസേലിയോസ് ക്ലീമീസ് ബാവായിൽ

നിന്നും നമ്മുടെ അധികാരത്തിൻകീഴിലുള്ള മേൽപ്പട്ടക്കാർക്കും

കോർ എപ്പിസ്കോപ്പാമാർക്കും റമ്പാന്മാർക്കും പട്ടക്കാർക്കും

ശ്രമോശ്ലാഘണത്തിനും സന്യസ്തർക്കും വിശ്വാസികളേവർക്കും വാഴ്വ്.



Prot No CPL 1/2012

സ്വയംഭുവും സർവശക്തനും ആദ്യനമില്ലാത്തവനും

സാരാംശത്തിൽ സമത്വമുള്ളവനുമായ ത്രിയേക ദൈവത്തിനു സ്തുതി.

വി. മുറോൻ കുദാശ

അഭിവന്ദ്യ പിതാക്കന്മാരേ, വന്ദ്യ കോറെപ്പിസ്കോപ്പാമാരേ, റമ്പാന്മാരേ, ബഹു. വൈദികരേ, ശ്രമോശ്ലാന്മാരേ, സന്യസ്തരേ, കർത്താവിൽ പ്രിയ വിശ്വാസികളേ!

വി. സഭയിൽ വി. കുർബാന കഴിഞ്ഞാൽ ഏറ്റവും അധികം ആദരിക്കപ്പെടുന്ന വി. മുറോന്റെ കുദാശ സുറിയാനി സഭയിൽ സഭാതലവന് (പാത്രിയർക്കീസ്/ കാതോലിക്കോസ്) ഭരമേല്പിക്കപ്പെട്ടിരിക്കുന്ന ശ്ലൈഹിക ശുശ്രൂഷയാണ്. 2003-ൽ നമ്മുടെ മുൻഗാമി ഭാഗ്യസ്ഥരണാർഹനായ മോറാൻ മോർ സിറിൽ ബസേലിയോസ് കാതോലിക്കാബാവ തിരുമനസ്സുകൊണ്ട് പട്ടം സെന്റ് മേരീസ് കത്തീഡ്രൽ ദൈവാലയത്തിൽവെച്ച് വി. മുറോൻ കുദാശ ചെയ്തിരുന്നു.

2012 മാർച്ച് മാസം 9, 10 തീയതികളിൽ എളിയവനായ എന്റെ കരങ്ങളാൽ മലങ്കര സുറിയാനി കത്തോലിക്കാസഭ മുഴുവനുംവേണ്ടി വി. മുറോൻ കുദാശ ചെയ്യുന്ന വിവരം ഞാൻ നിങ്ങളെ അറിയിക്കുന്നു. എനിക്ക് ഭരമേല്പിക്കപ്പെട്ടിരിക്കുന്ന മഹാപ്രധാനാചാര്യസ്ഥാനത്തിന്റെ പ്രധാന ചുമതലകളിൽ ഒന്നായ വി. മുറോൻ കുദാശ നമ്മെ എല്ലാവരെയും സംബന്ധിച്ച് ഏറെ പ്രാധാന്യമുള്ള ഒരു ദിവ്യശുശ്രൂ

ഷയാകുന്നു. ഈ ശുശ്രൂഷയിൽ മലങ്കര സുറിയാനി കത്തോലിക്കാ സഭയിലെ ദൈവജനത്തിന്റെ മുഴുവൻ പ്രാർത്ഥന എന്നോടുകൂടെ ഉണ്ടാകണമെന്ന് ഞാൻ ആഗ്രഹിക്കുന്നു.

വി. മുറോൻ കുടുംബത്തിൽ പ്രധാന കാർമ്മികനായ എനോക് ചേർന്ന് നമ്മുടെ എല്ലാ മേൽപ്പട്ടക്കാരും മലങ്കര സുറിയാനി കത്തോലിക്കാസഭയിൽ നിന്ന് തെരഞ്ഞെടുക്കപ്പെടുന്ന 12 വൈദികർ, 12 പൂർണ്ണസെമ്മാശന്മാർ 12 ഹെവുപ്പദിയോക്കോന്മാർ, 12 കോറുയോന്മാർ ഈ കുടുംബത്തിൽ പങ്കുചേരുന്നു എന്നത് ഏറെ ശ്രദ്ധേയമാണ്. അതായത് സഭയിലെ എല്ലാ വൈദികസ്ഥാനികളും പങ്കുചേരുന്ന ശുശ്രൂഷയാണിത്. ശുദ്ധമായ ഒലിവ് എണ്ണയിൽ 100ലധികം സുഗന്ധദ്രവ്യങ്ങൾ ചേർത്ത് പ്രത്യേകം തയ്യാറാക്കുന്ന ഈ തൈലം ബാൽസം ചേർത്ത് സുഗന്ധ വാസനയുള്ള തൈലം ആക്കി തീർക്കുന്നു.

വി. മുന്നോൻ കുറാശയുടെ കാർമ്മികനും സഹകാർമ്മികരുമായ എല്ലാ മേൽപട്ടക്കാരും ദീർഘനാളത്തെ ഉപവാസത്തോടും പ്രാർത്ഥനയോടും കൂടിയാണ് ഇതിന് ഒരുങ്ങുന്നത്. അതുകൊണ്ടുതന്നെയാണ് വലിയ നോമ്പിന്റെ ഈ വിശുദ്ധ ദിനങ്ങളിൽ തന്നെ ഉപവാസത്തോടും വ്രതാനുഷ്ഠാനങ്ങളോടുംകൂടെ ഈ കുറാശ നടത്തുന്നത്. ഈ വിശുദ്ധ കുറാശയുടെ പൂർണതയ്ക്കായി നോമ്പിന്റെ ഈ ദിനങ്ങളിൽ നമ്മുടെ സഭയിലെ ബ. വൈദികരും സന്യാസി സന്യാസിനികളും ദൈവജനവും എന്നോടുചേർന്ന് ഉപവസിച്ചും പ്രാർത്ഥിച്ചും ഒരുങ്ങണമെന്ന് പൈതൃകമായി ഞാൻ നിങ്ങളെ ഉദ്ബോധിപ്പിക്കുന്നു.

വി. മുരോനെ സംബന്ധിച്ച് മൂന്നുകാര്യങ്ങളാണ് സഭ നമ്മെ പഠിപ്പിക്കുന്നത്.

1. വിശുദ്ധ മൃദ്രയും അടയാളവും :

മാമോദീസായ്ക്കുശേഷം ഒരുവനു നൽകുന്ന വി. മൂറോനാടി
 ഷേകം വഴിയായി ക്രിസ്തുവിന്റെ മായാത്ത മുദ്രയും അടയാളവും
 നൽകപ്പെടുന്നു. മൂറോനാടീഷേകസമയത്ത് ഒരുവന്റെ നെറ്റിയിൽ വി.
 മൂറോൻകൊണ്ട് കുരിശടയാളം വരച്ച് യേശുവിന്റെ സ്വന്തമായി വേർതി
 റിക്കുന്നു. ഈ മുദ്രയും അടയാളവും രക്ഷയുടെ പടതൊപ്പിയായി
 ഒരുവനെ സംരക്ഷിക്കുന്നു. അതോടൊപ്പം ക്രിസ്തീയ ജീവിതത്തിന്
 ആവശ്യമായുള്ള പരിശുദ്ധാത്മ ദാനങ്ങളും നൽകപ്പെടുന്നു. ആദിമ
 സഭയിൽ ഈ പരിശുദ്ധാത്മദാനം വി.ശ്ലീഹന്മാർ നൽകിയിരുന്നു.
 പിന്നീട് അവരുടെ പിൻഗാമികളായ മെത്രാന്മാർ തുടർന്നുപോന്നു.

[illegible]

ഡാനുബിയൻ കിരീടം

[illegible]

ഓഡ്യാണ ഇളയവനിതകൾക്കു നാനാദർശനം പ്രകീർത്തിക്കുന്നു. ൧൭

[illegible]

യിൽ നമ്മൾ ഇപ്രകാരം പ്രാർത്ഥിക്കുന്നുണ്ടല്ലോ “മാമോദീസായുടെ
റുൾമായാലും വി. മൂറോനാലും മൂദ്രയിടപ്പെട്ട നിന്റെ ദാസനോട് കനിവു
തോന്നണമെ” എന്ന്.

ഇപ്രകാരം ഒരു വിശ്വാസിയുടെ ആദ്ധ്യാത്മിക ജീവിതവുമായി
ഏറെ ബന്ധപ്പെട്ട വി. മൂറോൻ, സഭയ്ക്ക് മുഴുവനുംവേണ്ടി ഞാൻ
എന്റെ സഹോദരമെത്രാപ്പോലീത്തമാരോടും എപ്പിസ്കോപ്പാമാരോ
ടുംചേർന്ന് കുദാശ ചെയ്യുന്ന ദിവ്യമുഹൂർത്തത്തിൽ നിങ്ങളുടെ
പ്രാർത്ഥനയുടെ കരങ്ങൾ എന്റെ കരങ്ങളെ ശക്തിപ്പെടുത്തുവാൻ
വേണ്ടി പ്രാർത്ഥനാസഹായം നിങ്ങളോട് ഞാൻ ആവശ്യപ്പെടുന്നു.
ഹുറും അഹറോനും മോശയുടെ കരം ഉയർത്തിപിടിച്ചപ്പോൾ ഇസ്ര
യേൽജനം യുദ്ധത്തിൽ ജയിച്ചിരുന്നു. ഏറെ പ്രതികൂലസാഹചര്യ
ങ്ങൾ ക്രൈസ്തവസഭ നേരിടുന്ന ഈ കാലഘട്ടത്തിൽ തിന്മയുടെ
ശക്തിക്കെതിരെ പോരാടാൻ വി. മൂറോനാൽ മൂദ്രയിടപ്പെട്ട വിശ്വാസ
സമൂഹമായ നമുക്ക് സാധിക്കട്ടെ. നമ്മുടെ ഭാവിതലമുറയ്ക്ക് മൂദ്രയി
ടാനുള്ള ഈ ദിവ്യതൈലം കുദാശ ചെയ്യുമ്പോൾ നമുക്ക് ഏകയോഗ
മായി സഭയ്ക്കുവേണ്ടി പ്രാർത്ഥിക്കാം. ഈ ദിവ്യശുശ്രൂഷ നമുക്ക്
എല്ലാവർക്കും അനുഗ്രഹപ്രദമാകട്ടെ.

മൂറോൻ കുദാശയുടെ ആദ്യദിവസത്തെ ശുശ്രൂഷകൾ 2012 മാർച്ച്
മാസം 9-ാം തീയതി വെള്ളിയാഴ്ച വൈകിട്ട് 3 മണിക്ക് ആരംഭിക്കു
ന്നതാണ്. രണ്ടാം ദിവസത്തെ ശുശ്രൂഷകൾ 10-ാം തീയതി ശനി
യാഴ്ച രാവിലെ 7-ന് ആരംഭിക്കുന്നതാണ്. പട്ടം സെന്റ് മേരീസ്
കത്തീഡ്രലിൽവെച്ചു നടത്തപ്പെടുന്ന മൂറോൻ കുദാശയിൽ വന്ന് സംബ
ന്ധിക്കുവാൻ നിങ്ങളെ ഏവരെയും പ്രത്യേകം ആഹ്വാനം ചെയ്യുന്നു.

10-ാം തീയതി വി. കുർബാനയ്ക്കു ശേഷം മലങ്കര സുറിയാനി
കത്തോലിക്കാ സുവിശേഷ സംഘത്തിന്റെ സഭാതല ഉദ്ഘാടനം നട
ത്തുന്നതാണ്. സംഘാംഗങ്ങളെ പ്രാർത്ഥിച്ച്, ശ്ലൈഹിക വാഴ്വ് നൽകി
അയയ്ക്കുന്നതാണ്. മേജർ ആർക്കി എപ്പിസ്കോപ്പൽ സഭയായി
ഉയർത്തപ്പെട്ടതിനുശേഷം നമ്മൾ ക്രോഡീകരിച്ച് സമർപ്പിച്ച നമ്മുടെ
സഭയുടെ പ്രത്യേക നിയമങ്ങൾ തിരുസിംഹാസനം അംഗീകരിച്ച്
നൽകിയിട്ടുണ്ട്. അതിനാൽ നമ്മുടെ സഭയുടെ Particular Laws (Code
of Particular Canons of the Syro-Malankara Catholic Church-
CPCSMCC) മാർച്ച് 10-ാം തീയതി ഔദ്യോഗികമായി പ്രാബല്യപ്പെ
ടുത്തുവന്നതാണ് എന്ന വിവരം നിങ്ങളെ ഏവരെയും ഞാൻ സസ
ന്തോഷം അറിയിക്കുന്നു.

നമ്മുടെ കർത്താവിന്റെ പീഡാസഹനങ്ങളെ അനുസ്മരിച്ച്
ആചരിക്കാൻ ഒരുങ്ങുന്ന ഈ വലിയനോമ്പു കാലഘട്ടം പ്രാർത്ഥന
യുടെയും പരിത്യാഗത്തിന്റെയും പുണ്യപ്രവർത്തിയുടെയും ദിനങ്ങളാ
ക്കി മാറ്റാം. വ്യക്തിപരമായും, കുടുംബമായും, ഇടവക കൂട്ടായ്മ
യായും നോമ്പാചരിക്കുമ്പോൾ ആത്മീയ നവീകരണത്തിന് നാം
ഊന്നൽ നൽകണം. ഈ നോമ്പാചരണം സമൂഹത്തിൽ അവശത
അനുഭവിക്കുന്ന സഹോദരിസഹോദരന്മാർക്ക് നന്മയായി തീരുന്ന
തിനുതക്കുന്ന ഉപവിപ്രവർത്തനങ്ങൾ ചെയ്യാൻ നാം കൂടുതൽ
തീക്ഷ്ണത കാണിക്കണം. ഏവർക്കും അനുഗ്രഹീതമായ ഒരു നോമ്പു
കാലം ആശംസിക്കുന്നതിനോടൊപ്പം ഉയിർപ്പുതിരുന്നാളിന്റെ മംഗള
ങ്ങളും ഞാൻ പ്രാർത്ഥനാപൂർവ്വം നേരുന്നു.

ആയത് ദൈവമാതാവായ പരി. കന്യാമറിയത്തിന്റെയും,
അപ്പസ്തോല സമൂഹത്തിന്റേയും, വിശിഷ്ടാ നമ്മുടെ പിതാവായ
മാർത്തോമ്മാ ശ്ലീഹായുടേയും, സകല വിശുദ്ധരുടേയും പ്രാർത്ഥന
കളാൽ തന്നെ, ആമ്മീൻ.

എന്ന്,
കർത്താവിൽ നിങ്ങളുടെ വിനീതശുശ്രൂഷി

+Basilios Cleemis
മോറാൻ മോർ ബസേലിയോസ് ക്ലീമീസ്
മലങ്കര സുറിയാനി കത്തോലിക്കാസഭയുടെ
മേജർ ആർച്ചുബിഷപ്പ്- കാതോലിക്കാബാവാ

15.02.2012
കാതോലിക്കേറ്റ് സെന്റർ
പടം, തിരുവനന്തപുരം

സ്വർഗസ്ഥനായ ഞങ്ങളുടെ പിതാവേ...

N.B.: ഈ കല്പന അടുത്തുവരുന്ന ഞായറാഴ്ച വി. കുർബാനമദ്ധ്യേ നമ്മുടെ
എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വായി
ക്കേണ്ടതാണ്.

**മലങ്കര സുറിയാനി കത്തോലിക്കാ സഭ
മാവേലിക്കര ഭദ്രാസനം**

PL. No. 01/ 2012

ദൈവകൃപയാലും തിരുസിംഹാസനത്തിന്റെ അംഗീകാരത്താലും മാവേലിക്കര ഭദ്രാസനാദ്ധ്യക്ഷൻ ജോഷ്യാ മാർ ഇഗ്നാത്തിയോസ് മെത്രാപ്പോലീത്തായിൽ നിന്നും ബഹുമാനപ്പെട്ട വൈദികർക്കും സന്യാസിനീ സന്യാസികൾക്കും വിശ്വാസികളേവർക്കും വാഴ്വ്!



വലിയ നോമ്പ് 2012

വന്ദ്യ വൈദികരേ, സന്യസ്തരേ, വിശ്വാസികളേ, മലങ്കര സുറിയാനി കത്തോലിക്ക സഭയുടെ ആരാധനക്രമവത്സരത്തിലെ അതിപ്രധാനമായ വലിയനോമ്പു കാലത്തിലേക്കു നാം പ്രവേശിക്കുകയാണല്ലോ! ഈശോയുടെ പീഡാസഹനങ്ങളോട് ആത്മനാ ഉൾച്ചേർന്ന് പ്രാർത്ഥിക്കുവാനും ജീവിത നവീകരണത്തിനു വേണ്ടി പ്രയത്നിക്കാനുമായി തിരുസഭാ മാതാവ് നമുക്കു നൽകുന്ന നാളുകളാണ് വലിയ നോമ്പിലേത്. ആത്മശരീരങ്ങളുടെ ഒരുക്കത്തോടെ നോമ്പുകാലത്തിലേക്ക് നമുക്ക് പ്രവേശിക്കാം.

ആത്മശരീര നിയന്ത്രണത്തിനും വിശുദ്ധീകരണത്തിനും നമ്മെ സഹായിക്കുന്ന ഫലപ്രദമായ മാർഗ്ഗങ്ങളാണ് ഉപവാസവും, പ്രാർത്ഥനയും. പൂർവ്വപിതാക്കന്മാർ ഇതിലൂടെ ആത്മ വിശുദ്ധീകരണം പ്രാപിച്ചു. മോശയുടെയും (പുറപ്പാട് 24, 18) നീനവേ നിവാസികളുടെയും (യോനാ 3, 5-10) ഉപവാസവും പ്രാർത്ഥനയും പഴയനിയമത്തിൽ നാം വായിക്കുന്നു. നമ്മുടെ കർത്താവ് അവിടുത്തെ പരസ്യജീവിതത്തിനുമുമ്പ് നാല്പതു രാവു നാല്പതു പകലും മരുഭൂമിയിൽ ഉപവസിച്ചത് സുവിശേഷങ്ങളിൽ നാം വായിക്കുന്നു (മത്തായി 4, 1-11, മർക്കൊസ് 1, 12-13, ലൂക്കൊസ് 4, 1-13). ഈശോയുടെ മരുഭൂമിയിലെ നാല്പതു ദിവസത്തെ ഉപവാസത്തെ അനു

സ്മരിപ്പിച്ചുകൊണ്ട് ദൈവവുമായും മനുഷ്യർ തമ്മിലും അനുരഞ്ജനപ്പെടേണ്ടതിന്റെ ആവശ്യകതയിലേക്ക് ഈ നോമ്പുകാലം നമ്മെ ക്ഷണിക്കുന്നു. നാല്പതുദിവസത്തെ ഉപവാസത്തിലൂടെയും പ്രാർത്ഥനയിലൂടെയും ദൈവസന്നിധിയിൽ ആയിരുന്ന് തനിക്കുണ്ടായ പ്രലോഭനങ്ങളെ പരാജയപ്പെടുത്തി, ദുരാശകളെ ഉന്മൂലനം ചെയ്ത ഈശോയെപ്പോലെ തീക്ഷ്ണത നിറഞ്ഞ പ്രാർത്ഥനയിലും, ആത്മാർത്ഥതയുള്ള ഉപവാസത്തിലും ഔദാര്യപൂർണ്ണമായ ദാനധർമ്മങ്ങളിലും ജീവിക്കുവാൻ നോമ്പിന്റെ കാലഘട്ടം നമ്മോടാവശ്യപ്പെടുന്നു.

ശരീരത്തിന്റെയും, മനസിന്റെയും, ആത്മാവിന്റെയും പ്രലോഭനങ്ങളെ യേശു നേരിട്ടത് മരുഭൂമിയിൽ തപം ചെയ്താണ്. ക്രിസ്തുവിനുണ്ടായ പ്രലോഭനങ്ങളുടെ സാഹചര്യം ഇന്നും പ്രസക്തമാണ്. വിശപ്പിന്റെ മുർദ്ധന്യത്തിൽ ആയിരുന്നപ്പോഴും, ദൈവാലയത്തിന്റെ അഗ്രത്തിൽ നില്ക്കുമ്പോഴും, ലോക രാജ്യങ്ങളും അവയുടെ മഹത്വവും കാണുമ്പോഴുമാണ് യേശു പ്രലോഭിപ്പിക്കപ്പെടുന്നത്. കൊടിയ ദാരിദ്ര്യത്തിലും, ദൈവാലയവിശുദ്ധിയുടെ നിറവിലും, ഭൗതികസമ്പത്തിന്റെ ശ്രേയസിലും നമ്മൾ പ്രലോഭിതരാകാം. ദാരിദ്ര്യവും, സമ്പന്നതയും, വിശുദ്ധിയും ഒരുപോലെ പരീക്ഷണത്തിനുള്ള സാഹചര്യങ്ങളാകുമ്പോൾ നാം അവയുടെ മുമ്പിൽ തളരുകയോ, പരാജയപ്പെടുകയോ ചെയ്യുന്നെങ്കിൽ അതിനുകാരണം മരുഭൂമിയനുഭവത്തിൽ കഴിയാൻ ഒരുക്കമല്ലാത്തതാണ്. ഓരോ ക്രിസ്ത്യാനിയും നിർബന്ധമായും കടന്നുപോകേണ്ട വിശ്വാസ അനുഭവമാണ് മരുഭൂമിയനുഭവം.

ദൈവത്തിൽ അടിയുറച്ച് വിശ്വസിക്കുകയും ആശ്രയിക്കുകയും ചെയ്യുന്നവർ പരീക്ഷണങ്ങളെ അതിജീവിക്കുന്നതിന്റെ നിരവധി ഉദാഹരണങ്ങൾ വിശുദ്ധ ഗ്രന്ഥത്തിൽ കാണാം. ഇസ്രായേൽ ജനത വാഗ്ദാനഭൂമിയായ കാനാനിലേക്ക് പ്രവേശിക്കുന്നതിന് മുമ്പ് പിന്നിട്ട മരുഭൂമിയാത്രയെക്കുറിച്ച് നിയമാവർത്തന പുസ്തകത്തിൽ നാം വായിക്കുന്നു (നിയമ. 8, 2). ജോബിന്റെ പുസ്തകം മുഴുവൻ പരീക്ഷണവും ദൈവപരിപാലനയുമാണ് അവതരിപ്പിക്കുന്നത്. അതിനാൽ ജീവിതത്തിലെ പരീക്ഷണങ്ങളും പ്രലോഭനങ്ങളും ദൈവത്തോട് ചേർന്നു നില്ക്കുവാൻ അവിടുണൊരുക്കുന്ന വഴികളാണെന്ന ബോധ്യത്തോടെ നമ്മുടെ വിശ്വാസയാത്ര നമുക്ക് തുടരാം. ഉപവാസവും പ്രാർത്ഥനയും ജീവിത വിശുദ്ധീകരണ പ്രക്രിയകളാണ്. ഭൗതികമായ അഭിവൃദ്ധി പ്രാപിച്ചുവെന്ന് പറയുമ്പോഴും നിരവധി തിന്മകൾ, മാരകരോഗം പോലെ മനുഷ്യസമൂഹത്തെ കാർന്നു തിന്നു കൊണ്ടിരിക്കുന്നു. അനിയന്ത്രിതമായ ജീവിതമാണ് മനുഷ്യനെ

പാപസാഹചര്യത്തിലേക്ക് നയിക്കുന്നത്. ഇത് ദൈവ-മനുഷ്യ ബന്ധത്തെ ശിഥിലമാക്കുന്നു. എപ്പോൾ ദൈവ-മനുഷ്യ ബന്ധം ശിഥിലമാകുന്നുവോ അപ്പോൾ മനുഷ്യർ തമ്മിലുള്ള ബന്ധവും തകരുന്നു. കായേന്റെയും ആബേലിന്റെയും ജീവിതം ഈ സത്യം നമ്മെ പഠിപ്പിക്കുന്നു (ഉല്പത്തി 4, 1- 7).

നഷ്ടപ്പെട്ട ദൈവ-മനുഷ്യ ബന്ധം അനുരഞ്ജനത്തിലൂടെ മാത്രമെ വിളക്കിച്ചേർക്കാൻ പറ്റൂ. അനുരഞ്ജനം സാധ്യമാവണമെങ്കിൽ അനുതാപം ഉണ്ടാകണം. പിതാവിന്റെ സ്നേഹം നഷ്ടപ്പെടുത്തിയ ധൂർത്ത പുത്രൻ അനുതാപത്തിലൂടെ വലിയൊരു മാനസാന്തരത്തിലേക്ക് എത്തിച്ചേരുന്നു. അവൻ ഏറ്റുപറയുന്നു: പിതാവേ, സ്വർഗ്ഗത്തിനെയും നിന്റെ മുമ്പിലും ഞാൻ പാപം ചെയ്തു. നിന്റെ പുത്രൻ എന്ന് വിളിക്കപ്പെയ്യാൻ ഞാൻ ഇനി യോഗ്യനല്ല (ലൂക്കാ 15, 21- 22). അനുതാപം യഥാർത്ഥ മാനസാന്തരത്തിലേക്ക് നമ്മെ നയിക്കുന്നു. “വരുവിൻ നമുക്ക് രമ്യപ്പെടാം. നിങ്ങളുടെ പാപം കടും ചുവപ്പാണെങ്കിലും വെൺമഞ്ഞു പോലെ ഞാനതു വെളുപ്പിക്കാം” (ഏശ. 1, 18). മനുഷ്യനുമായി രമ്യതയിലാകുവാൻ ദൈവം നടത്തുന്ന നിരന്തരമായ ശ്രമങ്ങളാണ് ഏശയ്യായുടെ വാക്കുകളിലൂടെ ഓർമ്മപ്പെടുത്തുന്നത്. വലിയ നോമ്പിന്റെ ദിനങ്ങളിൽ ഏശയ്യായുടെ വാക്കുകൾ ഓർമ്മിച്ച് ദൈവത്തിന്റെ അനുരജനശ്രമങ്ങൾക്ക് നമുക്ക് പ്രത്യുത്തരം നൽകാം. “മാനസാന്തരപ്പെടുവിൻ സ്വർഗ്ഗരാജ്യം സമീപിച്ചിരിക്കുന്നു” (മത്താ. 3, 2) എന്നു പറഞ്ഞുകൊണ്ട് പാപമോചനത്തിന്റെ ജ്ഞാനസ്നാനം പ്രസംഗിച്ച സ്നാപകയോഹന്നാനും നമ്മെ മാനസാന്തര വഴികളിലേക്ക് ക്ഷണിക്കുന്നു. വലിയ നോമ്പിലെ പുണ്യദിനങ്ങളിൽ ദൈവത്തിന്റെ പരിശുദ്ധാത്മാവ് പാപമോചനത്തിലേക്കും പ്രായശ്ചിത്തത്തിലേക്കും നമ്മെ നയിക്കട്ടെ.

വിശുദ്ധവും പകാവുമായ വ്യക്തിത്വങ്ങളുടെ ഉടമകളാകണം നമ്മൾ. ഈ ലക്ഷ്യപ്രാപ്തിക്കായി നാം നമ്മുടെ ശരീരത്തിന്റെയും മനസ്സിന്റെയും വ്യാപാരങ്ങളെ നിയന്ത്രിച്ച് വിശുദ്ധമായവയെ മാത്രം ഉന്നംവയ്ക്കുകയും അശുദ്ധമായവയെ ത്യജിക്കുകയും വേണം. ഈ നോമ്പിന്റെ ആരംഭത്തിൽത്തന്നെ നമുക്ക് ആത്മപരിശോധന നടത്തുകയും നാം വളർത്തിയെടുക്കേണ്ട സത്ഗുണങ്ങൾ ഏവയെന്നും ഉപേക്ഷിക്കേണ്ട തിന്മകൾ ഏതെന്നും കണ്ടെത്തുകയും ചെയ്യാം. ബോധപൂർവ്വമായ പരിശ്രമം കൊണ്ടു മാത്രമേ നമ്മുടെ വ്യക്തിത്വത്തെ സംശുദ്ധമാക്കാൻ കഴിയൂ. നമ്മുടെ ആത്മീയ ജീവിതം സത്ഗുണങ്ങളുടെയും നന്മനിറഞ്ഞ വ്യക്തിബന്ധങ്ങളുടെയും

വിളനിലമായിരിക്കണം.

മിശിഹായിൽ പ്രിയരേ, അനുകമ്പാർത്ഥമായ സമീപനങ്ങളും ജീവിതാഭിമുഖ്യങ്ങളും സ്വീകരിക്കുവാൻ ഈ നോമ്പുകാലത്തു നമുക്ക് കഴിയണം. ദാവതു ബന്ധങ്ങളിൽ വിളളൽ വന്നും, കടക്കണിയിൽ ഉൾപ്പെട്ടും, കുടുംബ പ്രാരാബ്ദങ്ങളുടെ നടുവിൽ ക്ലേശിക്കുന്ന എല്ലാ കുടുംബസ്ഥർക്കു വേണ്ടിയും നമുക്ക് പ്രാർത്ഥിക്കാം. ജീവിത വിശുദ്ധിയിലും, ദൈവത്തോടും മനുഷ്യരോടുമുള്ള പ്രതിബദ്ധതയിലും സുവിശേഷ മൂല്യങ്ങൾക്കനുസൃതം ജീവിക്കുവാൻ വൈദികർക്കും സമർപ്പിതർക്കും കഴിയുവാൻ നമുക്ക് പ്രാർത്ഥിക്കാം. സ്കൂളുകളിലും, കലാശാലകളിലും പരീക്ഷയ്ക്കൊരുങ്ങുന്ന കുഞ്ഞുങ്ങളെ, യുവാക്കളെ നമുക്ക് ജ്ഞാനത്തിന്റെ ഉറവിടമായ ദൈവമുമ്പാകെ സമർപ്പിക്കാം. അതിവേദനയാൽ സങ്കടപ്പെടുന്ന രോഗികളെയും, അവരെ ക്ഷമാപൂർവ്വം പരിചരിക്കുന്നവരെയും, അവരുടെ വേദനയിൽ ഉൾച്ചേരുന്ന പ്രിയപ്പെട്ടവരെയും നമുക്ക് കുരിശിന്റെ ചുവട്ടിൽ സമർപ്പിക്കാം. ആഹാരസാധനങ്ങൾ വർജ്ജിച്ചും, ആഡംബര ജീവിത ഭ്രമങ്ങളിൽ നിന്ന് അകന്നും, പ്രാർത്ഥനയിലും ലാളിത്യത്തിലും നമുക്ക് നോമ്പാചരിക്കാം. ആവശ്യക്കാരന്റെ മുമ്പിൽ ജീവിതത്തിന്റെ നന്മകൾ പങ്കുവെച്ച് നമുക്ക് നോമ്പനുഷ്ടിക്കാം.

വിശുദ്ധ സഭ അനുഗ്രഹിക്കുന്ന നോമ്പുകാല നിയന്ത്രണങ്ങളും, പ്രാർത്ഥനാ ജീവിതവും ശ്രദ്ധയോടെ പാലിക്കാം. സഭാ മാതാവിനോട് ചേർന്നാണല്ലോ രക്ഷാകരമായ നോമ്പ് നാം അനുഷ്ടിക്കുന്നത്. ഭദ്രാസനത്തിന്റെ സർവ്വ മേഖലകളിലും ആദ്ധ്യാത്മിക ഉണർവ്വായി നോമ്പുകാലം മാറാൻ നമുക്ക് ആഗ്രഹിച്ച് പ്രാർത്ഥിക്കാം. നോമ്പിന്റെ വ്യത്യസ്തതയോടെ ഉത്ഥാനത്തിന്റെ മഹിമയിലേക്ക് പ്രവേശിക്കാൻ നമുക്കു സാധിക്കട്ടെ. ആയത് ദൈവമാതാവായ പരിശുദ്ധ കന്യകമറിയമിന്റെയും, ഭാരതത്തിന്റെ അപ്പോസ്തോലനായ മാർത്തോമ്മാ ശ്ലീഹായുടെയും, പരിശുദ്ധന്മാരുടെയും പ്രാർത്ഥനയാൽ തന്നെ. ആമ്മീൻ.

എന്ന്,



അമലഗിരി
വലിയ നോമ്പ് 2012

+ ഡോ. ജോഷ്വാ മാർ ഇഗ്നാത്തിയോസ്
മാവേലിക്കര ഭദ്രാസനാദ്ധ്യക്ഷൻ

MALANKARA CATHOLIC CHURCH

Eparchy of Mavelikara



Dr. Joshua Mar Ignathios
Bishop of Mavelikara

Amalagiri Catholic Bishop's House
Punnamoodu, Mavelikara- 690 101

Circular No. 01/ 2012

പ്രിയ ബഹുമാനപ്പെട്ട വൈദികരേ, സന്യസ്തരേ, വിശ്വാസികളേ, രക്ഷാകരമായ വലിയ നോമ്പിലേക്ക് നാം പ്രവേശിക്കുകയാണല്ലോ. ദൈവ കൃപയുടെ നോമ്പുകാലം ആത്മീയ ഒരുക്കത്തോടെ, വിശുദ്ധമായ ജീവിതം നയിച്ചുകൊണ്ട് ഫലദായകമാക്കാം. സമൃദ്ധമായ ദൈവിക നന്മകൾ നിങ്ങളോരോരുത്തർക്കും, നിങ്ങളുടെ പ്രവർത്തനങ്ങൾക്കും ഹൃദയപൂർവ്വം ആശംസിക്കുന്നു. ആത്മീയ ഒരുക്കത്തിന്റെ ഈ കാലയളവിൽ നിങ്ങളുടെ ശ്രദ്ധയ്ക്കും പങ്കാളിത്തത്തിനും, പ്രാർത്ഥനാസഹകരണത്തിനുമായി ഏതാനും കാര്യങ്ങൾ വിശദീകരിക്കട്ടെ.

01. അമ്പതുനോമ്പുകാലത്തെ വിവാഹാശീർവാദം

ഇക്കൊല്ലം അമ്പതുനോമ്പ് ആരംഭിക്കുന്നത് ഫെബ്രുവരി 19-ാം തീയതി ഞായറാഴ്ച മുതലാണ്. സഭയുടെ പാരമ്പര്യം അനുസരിച്ചും നോമ്പുകാലത്തിന്റെ ചൈതന്യം നിലനിറുത്തിയും വലിയനോമ്പ് ആചരിക്കുക. നമ്മുടെ സഭയിലെ വിവാഹ ആഘോഷം സംബന്ധിച്ചുള്ള ചില പ്രത്യേക നിബന്ധനകൾ പരിശുദ്ധ സുന്നഹദോസ് നൽകിയിരിക്കുന്നത്, നിങ്ങളുടെ ശ്രദ്ധയിൽ വീണ്ടും കൊണ്ടുവരുന്നു. വിവാഹാഘോഷം അനുവദിച്ചിട്ടുള്ള കാലയളവിൽത്തന്നെ വിവാഹകുദാശ നടത്തുന്നതിനാണ് സഭാആഗ്രഹിക്കുന്നത്. വലിയ നോമ്പുകാലത്ത് നമ്മുടെ സഭയിൽ വിവാഹ ആഘോഷം വിലക്കപ്പെട്ടിരിക്കുന്നു. എന്നാൽ ഗൗരവമേറിയ കാരണങ്ങളാൽ വിലക്കുള്ള കാലത്ത് വിവാഹം നടത്തുവാൻ വിശ്വാസികൾക്ക് വിടുതൽനൽകുവാൻ ഭദ്രാസനാദ്ധ്യക്ഷന്മാർക്ക് അധികാരമുണ്ട്. ഏറ്റം ഗൗരവമുള്ള കാര്യം

ങ്ങളുള്ളപ്പോൾ മാത്രമേ നമ്മുടെ വിശ്വാസികൾ ഈ അനുവാദത്തിനായി അപേക്ഷിക്കാവൂ എന്ന് ഓർമ്മിപ്പിക്കുന്നു. അജപാലന ക്രമീകരണത്തിൽ വിവിധ സ്ഥലങ്ങളിലുള്ള വിശ്വാസിസമൂഹത്തിന്റെ ആവശ്യങ്ങളെ അനുഭാവപൂർവ്വം പരിഗണിച്ച് അമ്പതുനോമ്പിലെ ആദ്യത്തെ ഇരുപത്തിയഞ്ച് ദിവസങ്ങളിൽ വിവാഹം നടത്തുന്നതിന് ഈ പ്രത്യേക അനുവാദത്തിനായ് അപേക്ഷിക്കാവുന്നതാണ്. അത്തരത്തിലുള്ള വിടുതൽ കിട്ടാൻ ആനുപാതികമായ പ്രായശ്ചിത്ത നേർച്ച സമർപ്പണം ഭദ്രാസന കാര്യാലയത്തിൽ അടയ്ക്കേണ്ടതാണ്. നാൽപ്പതാം വെള്ളിയാഴ്ചമുതൽ ഉയിർപ്പുവരെയുള്ള ദിനങ്ങളിൽ വിവാഹം നടത്തുവാനുള്ള അനുവാദം നൽകുന്നതല്ല. നോമ്പുകാലത്ത് നടത്തുന്ന വിവാഹ ആഘോഷ സത്കാരങ്ങളിൽ നമ്മുടെ സഭ നിർദ്ദേശിച്ചിട്ടുള്ള മാംസ വർജ്ജന നിർബന്ധമായും പാലിക്കേണ്ടതാണ്. നോമ്പു കാലത്ത് നടത്തപ്പെടുന്ന മറ്റ് എല്ലാ ആഘോഷങ്ങളിലും സഭാകല്പിച്ചിട്ടുള്ള വർജ്ജന പാലിക്കേണ്ടതാണ്. നോമ്പുകാലത്ത് പ്രത്യേക അനുവാദത്തോടെ നടത്തുന്ന വിവാഹം നമ്മുടെ സഭയിലെ മെത്രാന്മാർ ആശീർവദിക്കുന്നതല്ല (Ref. Prot. No. CPL 3/ 2009). പരിശുദ്ധ സുന്നഹദോസിന്റെ തീരുമാനം ഉൾക്കൊണ്ടുകൊണ്ട് ഒരുതരത്തിലും മാറ്റിവയ്ക്കുവാൻ സാധിക്കാത്ത ആഘോഷങ്ങൾ മാത്രമേ നോമ്പുകാലത്ത് നടത്താവൂ. അതും അനാർഭാടമായി നടത്തുവാൻ ബന്ധപ്പെട്ടവർ ശ്രദ്ധിക്കേണ്ടതാണ്. അനാർഭാടമെന്നത് പരിപാടികളുടെ നടത്തിപ്പിലും ബാഹ്യമോടിയിലും ക്ഷണത്തിലുമെല്ലാം പാലിക്കേലാളിത്യമാണ്.

02. ഭദ്രാസന ബൈബിൾ കൺവൻഷൻ

ഭദ്രാസനത്തിന്റെ ആഭിമുഖ്യത്തിലുള്ള പ്രഥമ ബൈബിൾ കൺവൻഷൻ ഫെബ്രുവരി 23 മുതൽ 26 വരെ കത്തീഡ്രൽ ഗ്രൗണ്ടിൽ (മാർ ഈവാനിയോസ് നഗർ) ക്രമീകരിച്ചിരിക്കുന്നു. സുവിശേഷ ദൗത്യം ഭദ്രാസന മക്കൾ ഒന്നാകെ സ്വീകരിക്കുവാനും തീക്ഷ്ണതയുള്ള പ്രേഷിതരാകുവാനും കൺവൻഷൻ നമ്മെ ക്ഷണിക്കുന്നു. സുവിശേഷകയായ മലങ്കര സുറിയാനി കത്തോലിക്കാ സഭയെന്ന പ്രഥമ സഭാ അസംബ്ലി പഠന വിഷയം ആഴത്തിൽ ഗ്രഹിക്കുവാൻ കൺവൻഷൻ ദിവസങ്ങളിൽ നമുക്ക് പരിശ്രമിക്കാം. കൺവൻഷനിൽ കൃത്യസമയത്തുത്തന്നെ വന്നു സംബന്ധിക്കുക. ഭദ്രാസനത്തിലെ മുഴുവൻ കുടുംബങ്ങളുടെയും സാന്നിദ്ധ്യം ഹൃദയപൂർവ്വം ക്ഷണിക്കുന്നു. ബഹുമാനപ്പെട്ട അച്ചന്മാരും സമർപ്പിതരും അല്പമായ വിശ്വാസികളെ സ്നേഹപൂർവ്വം പ്രോത്സാഹിപ്പിക്കുകയും

കൺവൻഷനിൽ സംബന്ധിക്കുന്നുവെന്ന് ഉറപ്പുവരുത്തുകയും ചെയ്യുക. ഭദ്രാസനത്തിൽ പ്രവർത്തിക്കുന്ന വിദ്യാഭ്യാസ സ്ഥാപനങ്ങൾ കൺവൻഷൻ ഗ്രൂപ്പിലേക്ക് വിശ്വസികളെ എത്തിക്കുന്നതിന് ഔദാര്യ പൂർവ്വം വാഹനങ്ങൾ ക്രമീകരിച്ചു നൽകുമല്ലോ. കൺവൻഷൻ പന്തലിന്റെ കാൽനാട്ടുകർമ്മം 16 ഫെബ്രുവരി 2012 വൈകിട്ട് 6- ന് നിർവ്വഹിക്കുന്നതാണ്.

കൺവൻഷന്റെ സമാപനമായ ഫെബ്രുവരി 26 ഞായറാഴ്ച 11-ന് സമൂഹബലി ഭദ്രാസനത്തിലെ എല്ലാ വൈദികരും ഒന്നു ചേർന്നാണ് അർപ്പിക്കുന്നത്. ഭദ്രാസനത്തിന്റെ വിവിധ അജപാലന ദൗത്യങ്ങളിൽ കാര്യബാധനായ ദൈവം ചൊരിയുന്ന നന്മകൾക്ക് നമുക്ക് സമൂഹബലിയിലൂടെ നന്ദിയർപ്പിക്കാം. ബഹുമാനപ്പെട്ട വൈദികരുടെയും, സിസ്റ്റേഴ്സിന്റെയും, അല്മായ വിശ്വാസികളുടെയും പ്രാർത്ഥനയും സഹകരണവും സാന്നിദ്ധ്യവും ഹൃദയപൂർവ്വം ക്ഷണിക്കുന്നു. ഇടവകകളിൽ നിന്ന് പരമാവധി വിശ്വാസികൾ വിശുദ്ധ സമൂഹബലിയിൽ സംബന്ധിക്കുവാൻ ഇടവക ഭരണസമിതി ബഹുമാനപ്പെട്ട വികാരിയച്ചന്മാരോട് ചേർന്ന് നേതൃത്വം നൽകുമല്ലോ. ഭദ്രാസനത്തിന് മുഴുവൻ ദൈവാനുഗ്രഹത്തിന്റെ അനുഭവമായി കൺവൻഷൻ മാറാൻ നമുക്ക് ഒന്നുചേർന്നു പ്രാർത്ഥിക്കാം. വചന ശുശ്രൂഷയിലൂടെ പരിശുദ്ധാത്മ വരങ്ങൾ നമുക്ക് പ്രാപിക്കാം. അനു കൂലമായ കാലാവസ്ഥയും ക്രമീകരണങ്ങളിൽ കൂട്ടുത്ത രവാദിത്വവും വിജയങ്ങളും നമുക്ക് പ്രാർത്ഥിക്കാം. ദൈവദാസൻ മാർ ഈവാന്റിയേസ് മെത്രാപ്പോലീത്തയുടെ സ്വർക്ഷീയ മാദ്ധ്യസ്ഥം നമുക്ക് യാചിക്കാം.

03. കത്തീഡ്രൽ നിർമ്മാണ വഞ്ചി സമാഹരണം

ഭദ്രാസന ദേവാലയത്തിന്റെ (കത്തീഡ്രൽ) നിർമ്മാണത്തിന് ദൈവജനത്തിന്റെ ത്യാഗപൂർണ്ണമായ പങ്കാളിത്തത്തിന്റെ ഭാഗമായി ഭദ്രാസനത്തിലെ എല്ലാ കുടുംബങ്ങൾക്കും, സ്ഥാപനങ്ങൾക്കുമായി 2011- ജനുവരിയിൽ വിതരണം ചെയ്ത സംഭാവന വഞ്ചികൾ ശേഖരിക്കുന്നതിനായി പ്രത്യേകം നിയോഗിക്കപ്പെട്ട ഭാരവാഹികൾ താഴെകൊടുത്തിരിക്കുന്ന തീയതികളിൽ വൈദിക ജില്ലകൾ സന്ദർശിക്കുന്നു.

ഫെബ്രുവരി 28, 29 തീയതികളിൽ ചെങ്ങന്നൂർ വൈദിക ജില്ലയിലും, മാർച്ച് 5, 6, 7 തീയതികളിൽ കടമ്പനാട് വൈദിക ജില്ലയിലും, മാർച്ച് 8, 9, 10 തീയതികളിൽ പുത്തൂർ വൈദിക ജില്ലയിലും, മാർച്ച് 12, 13, 14 തീയതികളിൽ കൊല്ലം വൈദിക ജില്ലയിലും, മാർച്ച് 15, 16, 17 തീയതികളിൽ മാവേലിക്കര വൈദിക ജില്ലയിലും പ്രത്യേകം നിയോഗിക്കപ്പെട്ട ഭാരവാഹികൾ

എത്തുന്നു. നിശ്ചിത തീയതികളിൽ രാവിലെ 9 മണിയോടെ ഭാരവാഹികൾ ജില്ലാ കേന്ദ്രത്തിൽ എത്തുകയും ജില്ലാ വികാരി നിർദ്ദേശിക്കുന്ന ക്രമത്തിൽ വിവിധ ഇടവകകളുടെ വഞ്ചി ശേഖരിക്കുന്നതുമാണ്. ബഹുമാനപ്പെട്ട വൈദികർ താമസിക്കുന്ന മേടയിൽ വഞ്ചി ശേഖരിച്ച് വയ്ക്കുക. നിശ്ചിത തീയതികളിൽ അതതു പള്ളിയുടെ ട്രസ്റ്റി/ സെക്രട്ടറി, ഭദ്രാസന ഭാരവാഹികളെ വഞ്ചി ഏല്പിക്കുന്നു. തുടർന്ന് അതതു ഇടവകയിലെ കമ്മിറ്റി അംഗങ്ങൾ, ജില്ലയിലെ കത്തീഡ്രൽ നിർമ്മാണ അംഗങ്ങൾ എന്നിവരുടെ സഹകരണത്തോടെ, വഞ്ചിയിലെ തുക എണ്ണിതിട്ടുപെടുത്തി രജിസ്റ്ററിൽ രേഖപ്പെടുത്തുന്നു. ജില്ലകളിൽ എത്തുമ്പോൾ മഠങ്ങൾ, സ്ഥാപനങ്ങൾ എന്നിവയിലെ വഞ്ചികളും ശേഖരിക്കപ്പെടുന്നു. ചെറുതും വലുതുമായ വിവിധ സംഭാവനകൾ വഴിയാണ് കത്തീഡ്രൽ നിർമ്മാണം പുരോഗമിക്കുന്നത്. ഭദ്രാസന മക്കളുടെ ഔദാര്യപൂർവ്വമായ സംഭാവനകൾ കത്തീഡ്രൽ നിർമ്മാണത്തിന് ആവശ്യമാണ്. അദ്ധ്വാനത്തിന്റെ ഒരു ഓഹരി സാമ്പത്തിക ശേഷിയുടെ വിഹിതം, നോമ്പുകാല പരിത്യാഗത്തിന്റെ പങ്ക്, എന്നിങ്ങനെ ഭദ്രാസന മക്കൾക്കു നൽകുവാൻ സാധിക്കുന്ന സാമ്പത്തിക സംഭാവനകൾ നൽകി നിർമ്മാണ പ്രവർത്തനങ്ങളിൽ സഹകരിക്കുമല്ലോ. ദൈവസന്നിധിയിൽ നിരന്തരമായ പ്രാർത്ഥനാ വിഷയമായി കത്തീഡ്രൽ നിർമ്മാണം സമർപ്പിക്കുക.


04. നവ സുവിശേഷ വർക്കരണം

2011 മലങ്കര കത്തോലിക്കാ സഭയെ സംബന്ധിച്ചിടത്തോളം വ്യക്തമായൊരു ആത്മബോധത്തിന്റെയും സുനിശ്ചിതമായ ചുവടുവെപ്പിന്റെയും വർഷമായിരുന്നല്ലോ. നവ സുവിശേഷ വർക്കരണമായിരുന്നു സഭയുടെ വിചിന്തനങ്ങളുടെയും തീരുമാനങ്ങളുടെയും പശ്ചാത്തല ദർശനം. ജില്ലാതലങ്ങളിലും ഭദ്രാസനതലങ്ങളിലും ഒരുക്കുമെഴിനാറുകളും ധ്യാന യോഗങ്ങളും നടത്തി നവ സുവിശേഷ വർക്കരണത്തെപ്പറ്റി ദൈവജനത്തെ പ്രബുദ്ധരാക്കിയ ശേഷം സെപ്റ്റംബർ 21, 22, 23 തീയതികളിലായി തിരുവനന്തപുരത്ത് കാതോലിക്കേറ്റ് സെന്ററിൽ വച്ച് നടത്തിയ സഭാ അസംബ്ലി മലങ്കര കത്തോലിക്ക സഭയുടെ ചരിത്രത്തിലെ നാഴികക്കല്ലായിരുന്നു. സഭയുടെ സകല തലങ്ങളിലെയും പ്രതിനിധികൾ ഒരുമിച്ചിരുന്ന് ചിന്തിച്ചും ധ്യാനിച്ചും കൈക്കൊണ്ടിരുന്നവർ പരിശുദ്ധ എപ്പിസ്കോപ്പൽ സുന്നഹദോസ് അംഗീകരിക്കുകയുണ്ടായി. അതിൻ പ്രകാരം വരുന്ന അഞ്ചു വർഷങ്ങൾ മലങ്കര സഭയിൽ നവ സുവിശേഷ വർക്കരണത്തിന്റെ പ്രായോഗിക സാക്ഷാത്കരണകാലമാണ്.

ഈ കർമ്മ പരിപാടി മാവേലിക്കര ഭദ്രാസനത്തിൽ നടപ്പാക്കുന്നതിനുള്ള

നിർദ്ദേശങ്ങളും വിശദാംശങ്ങളും സമയക്രമീകരണവും നവ സുവിശേഷ വതകരണത്തിനുവേണ്ടിയുള്ള ഭദ്രാസനകമ്മിറ്റി നൽകിയിരുന്നുവല്ലോ. മാവേലിക്കര ഭദ്രാസനത്തിലെ എല്ലാ അംഗങ്ങളും ഈ പരിപാടികളിൽ സംബന്ധിച്ച് പ്രബുദ്ധത നേടുകയും നവീകരണം പ്രാപിക്കുകയും വേണം. ബഹുമാനപ്പെട്ട വികാരിമാരും മറ്റു വൈദികരും ഇവ പള്ളികളിൽ അറിയിക്കുകയും പരിപാടികളിൽ സംബന്ധിച്ച് പ്രയോജന മുൾക്കൊള്ളാൻ സഭാമക്കളെ പ്രാത്സാഹിപ്പിക്കുകയും ചെയ്യണമെന്ന് താത്പര്യപ്പെടുന്നു. അതാതു ജില്ലകളിലെ ദൈവമക്കൾക്ക് ഈ വിവരങ്ങൾ ലഭിക്കുന്നുവെന്നും, ജില്ലകളിൽ ഈ പരിപാടികൾ ക്രമാധി നടക്കുന്നുവെന്നും ബഹുമാനപ്പെട്ട ജില്ലാ വികാരിമാർ ഉറപ്പുവരുത്തുക.

ഭദ്രാസനതല നവസുവിശേഷവതകരണ കർമ്മപദ്ധതികളുടെ ഉദ്ഘാടനം നാമഹേതുകതിരുനാൾ സമൂഹബലിയുടെ സമാപനത്തിൽ നിർവ്വഹിക്കുകയുണ്ടായി. നവസുവിശേഷവതകരണ കർമ്മപരിപാടിയുടെ ഭദ്രാസന കോ-ഓർഡിനേറ്റർ ഡോ. ഫിലിപ്പ് ചെമ്പകശ്ശേരി അച്ചൻ, ജോൺ അലക്സ് പുത്തൻവീട്ടിൽ അച്ചൻ, എന്നിവർ കർമ്മപദ്ധതികൾക്ക് നേതൃത്വം നൽകുന്നു. ബഹുമാനപ്പെട്ട അച്ചന്മാരൊടൊപ്പം പ്രവർത്തിക്കുന്ന കേന്ദ്ര സമിതി അംഗങ്ങളുടെ നിർലോഭമായ പിന്തുണയ്ക്ക് പ്രത്യേകം നന്ദിയർപ്പിക്കുന്നു. സുവിശേഷത്തിനു സാക്ഷികളാകാനും വചനാനുഭവ ജീവിതം നയിക്കുവാനും എല്ലാ വിശ്വാസികളെയും സ്നേഹപൂർവ്വം ഈ സുവിശേഷയത്നത്തിലേക്ക് ക്ഷണിക്കുന്നു. ഭദ്രാസനത്തിന്റെ ഭൗതിക- ആത്മീയ വളർച്ചയ്ക്ക് ഉപകരിക്കുന്ന മേൽപ്പറഞ്ഞ വിഷയങ്ങളും, ചിന്തകളും, കർമ്മ പരിപാടികളും ഗൗരവത്തോടെ കാണുകയും പങ്കാളികളാകുകയും ചെയ്യുക. ദൈവവചനത്തിന് സാക്ഷികളാകുവാനും, വചനം ജീവിക്കുവാനും നമുക്ക് ഉത്സാഹത്തോടെ പരിശ്രമിക്കാം. ദൈവം നിങ്ങളെ സമൃദ്ധമായി അനുഗ്രഹിക്കട്ടെ!



അമലഗിരി + ഡോ. ജോഷ്വാ മാർ ഇഗ്നാത്തിയോസ്
11 ഫെബ്രുവരി 2012 മാവേലിക്കര ഭദ്രാസനാദ്ധ്യക്ഷൻ

അമലഗിരി വാർത്തകൾ

മാസധ്യാനം

ബഹുമാനപ്പെട്ട വൈദികരുടെ മാസധ്യാനം 13 മാർച്ച് 2012 രാവിലെ 9.30-ന് അമലഗിരിയിൽ നടക്കുന്നു. നവസുവിശേഷ വതകരണത്തോടനുബന്ധിച്ച് വൈദികർക്കുവേണ്ടിയുള്ള ധ്യാനമായിട്ടാണ് ക്രമീകരിച്ചിരിക്കുന്നത്.

മാവേലിക്കര ഭദ്രാസന ബൈബിൾ കൺവൻഷൻ

നവസുവിശേഷവതകരണത്തിലൂടെ ഭദ്രാസന മക്കളെ സുവിശേഷ ചൈതന്യത്തിൽ നിറയ്ക്കുന്നതിനായി മലങ്കര സുറിയാനി കത്തോലിക്കാ സഭ മാവേലിക്കര ഭദ്രാസനത്തിന്റെ ആഭിമുഖ്യത്തിൽ ഫെബ്രുവരി 23-26 വരെ മാവേലിക്കര കത്തീഡ്രൽ ഗ്രൗണ്ടിൽ (മാർ ഈവാന്യോസ് നഗർ) പ്രഥമ ഭദ്രാസന ബൈബിൾ കൺവൻഷൻ നടത്തപ്പെട്ടു. ഭദ്രാസനാദ്ധ്യക്ഷൻ അഭിവന്ദ്യ ജോഷ്വാ മാർ ഇഗ്നാത്തിയോസ് മെത്രാപ്പോലീത്ത തിരിതെളിച്ച് ഉദ്ഘാടനം ചെയ്തു. തിരുവനന്തപുരം മേജർ അതിരൂപതാ സഹായമെത്രാൻ അഭിവന്ദ്യ ഡോ. സാമുവേൽ മാർ ഐറേനിയോസ് മെത്രാപ്പോലീത്ത വചനസന്ദേശം നൽകി.

ബൈബിൾ കൺവൻഷൻ ദിവസങ്ങളിൽ മോൺ. ജോസ് ചാമക്കാലയിൽ, ഫാ. ദാനിയേൽ പൂവണ്ണത്തിൽ എന്നിവർ വചന സന്ദേശം നൽകി. ഫെബ്രുവരി 26 സമാപനദിനം രാവിലെ 9 മുതൽ കുട്ടികൾക്കും മുതിർന്നവർക്കുമുള്ള മതബോധന - അജപാലന പഠനകളരി ഫാ. ദാനിയേൽ നാരകത്തിനാൽ, പ്രൊഫ. ജോജു കെ. ജോൺ എന്നിവർ നയിച്ചു. 11 മണിക്ക് ഭദ്രാസനത്തിലെ എല്ലാ വൈദികരും ചേർന്ന് ഭദ്രാസനാദ്ധ്യക്ഷനോടു ചേർന്ന് വി. സമൂഹബലി അർപ്പിച്ചു. തുടർന്ന് സ്നേഹഭോജനത്തോടെ കൺവൻഷൻ സമാപിച്ചു. മോൺ. ജോർജ്ജ് ചരുവിള ജനറൽ കൺവീനറായുള്ള വിപുലമായ കമ്മിറ്റി കാര്യപരിപാടികൾ ക്രമീകരിച്ചു.

കൺവൻഷൻ ദിവസങ്ങളിൽ ഭദ്രാസനത്തിന്റെ എല്ലാ ഭാഗങ്ങളിൽ നിന്നും അനേക വിശ്വാസികൾ പ്രാർത്ഥനാപൂർവ്വം സംബന്ധിച്ചു. മാവേലിക്കരയിലെ സഹോദരി സഭകളിലെ വൈദികരും, വിശ്വാസികളും ഉത്സാഹത്തോടെ കൺവൻഷനിൽ പങ്കു ചേർന്നു. ദൈവവചന സ്വീകരണത്തിനായി ഹൃദയപൂർവ്വം എത്തിച്ചേർന്ന എല്ലാ ദൈവജനത്തിനും ഭദ്രാസന ബൈബിൾ കൺവൻഷൻ വിശിഷ്ടമായ ആത്മീയ വിരുന്നായി മാറി. കൺവൻഷന്റെ വിജയത്തിന് പ്രാർത്ഥന, സാമ്പത്തിക സഹകരണം, വാഹന ക്രമീകരണം തുടങ്ങിയ വിവിധ മേഖലകളിൽ സഹകരിച്ച എല്ലാവരോടും വന്ദ്യപിതാവ് ഹൃദയപൂർവ്വം നന്ദി അറിയിക്കുന്നു.

കത്തീഡ്രൽ നിർമ്മാണ വഞ്ചി സമാഹരണം

ഭദ്രാസന കത്തീഡ്രലിന്റെ നിർമ്മാണത്തിന് ദൈവജനത്തിന്റെ ത്യാഗപൂർണ്ണമായ പങ്കാളിത്തത്തിന്റെ ഭാഗമായി ഭദ്രാസനത്തിലെ എല്ലാ കുടുംബങ്ങൾക്കും, സ്ഥാപനങ്ങൾക്കുമായി 2011- ജനുവരിയിൽ വിതരണം ചെയ്ത സംഭാവന വഞ്ചികൾ ശേഖരിക്കുന്നതിനായി പ്രത്യേകം നിയോഗിക്കപ്പെട്ട ഭാരവാഹികൾ താഴെകൊടുത്തിരിക്കുന്ന തീയതികളിൽ വൈദിക ജില്ലകൾ സന്ദർശിക്കുന്നു. ഔദാര്യത്തോടെ കത്തീഡ്രൽ നിർമ്മാണ പ്രവർത്തനങ്ങളിൽ സഹകരിക്കുന്ന എല്ലാവർക്കും നന്ദി അറിയിക്കുന്നു.

തീയതികൾ

ചെങ്ങന്നൂർ- ഫെബ്രുവരി 28, 29. കടമ്പനാട്- മാർച്ച് 5, 6, 7.

പുത്തൂർ- മാർച്ച് 8, 9, 10. കൊല്ലം- മാർച്ച് 12, 13, 14.

മാവേലിക്കര- മാർച്ച് 15, 16, 17.

ശേഖരിക്കുന്ന വിധം

നിശ്ചിത തീയതികളിൽ രാവിലെ 9 മണിയോടെ ഭാരവാഹികൾ ജില്ലാ കേന്ദ്രത്തിൽ എത്തുകയും ജില്ലാ വികാരി നിർദ്ദേശിക്കുന്ന ക്രമത്തിൽ വിവിധ ഇടവകകളുടെ വഞ്ചി ശേഖരിക്കുന്നതുമാണ്. ബഹുമാനപ്പെട്ട വൈദികർ താമസിക്കുന്ന മേടയിൽ വഞ്ചി ശേഖരിച്ച് വയ്ക്കുക.

അതാതു പള്ളിയുടെ ട്രസ്റ്റി/ സെക്രട്ടറി ഭദ്രാസന ഭാരവാഹികളെ വഞ്ചി ഏല്പിക്കുന്നു.

അതാതു ഇടവകയിലെ കമ്മിറ്റി അംഗങ്ങൾ, ജില്ലയിലെ കത്തീഡ്രൽ നിർമ്മാണ അംഗങ്ങൾ എന്നിവരുടെ സഹകരണത്തോടെ, വഞ്ചിയിലെ തുക എണ്ണിതിട്ടപ്പെടുത്തി രജിസ്റ്ററിൽ രേഖപ്പെടുത്തുന്നു.

ജില്ലകളിൽ പോകുമ്പോൾ മഠങ്ങൾ, സ്ഥാപനങ്ങൾ എന്നിവയിലെ വഞ്ചികളും ശേഖരിക്കപ്പെടുന്നു.

നവസുവിശേഷവത്കരണ കർമ്മപദ്ധതികൾ

സുവിശേഷ സംഘം ടൈംടേബിൾ

03.03.2012 ശനി 2 പൂ.ഓ - കൊല്ലം
10.03.2012 ശനി 2 പൂ.ഓ - മാവേലിക്കര
17.03.2012 ശനി 2 പൂ.ഓ - ചെങ്ങന്നൂർ
24.03.2012 ശനി 2 പൂ.ഓ - കടമ്പനാട്
31.03.2012 ശനി 2 പൂ.ഓ - പുത്തൂർ

ബിഷപ്പ്സ് ചാരിറ്റി ഫണ്ട് (തുടർച്ച)

ബഥനി കോൺവെന്റ് & സ്കൂൾ, ബിലായ്	-5,001	
ബഥനി ഹോസ്റ്റൽ, തിരുവനന്തപുരം	-	10,000
സിസ്റ്റർ സ്കോളാസ്റ്റിക്കാ എസ്.സി.വി.	-	2,500
തഴവ പള്ളി	-	750
പാവുമ്പ പള്ളി	-	1500
ശൂരനാട് പള്ളി	-	1000

മാർ ഈവാനിയോസ് മൈൻ സെമിനാരി



സഭാ വസ്ത്ര സ്വീകരണം

റീജൻസി പൂർത്തിയാക്കിയ ബ്രദർ വർഗ്ഗീസ് കുന്നത്തേത്ത്, ബ്രദർ ജോൺ മരുതൂർ എന്നിവരുടെ സഭാവസ്ത്ര സ്വീകരണം 18 മാർച്ച് 2012 രാവിലെ 7 മണിക്ക് മാർ ഈവാനിയോസ് മൈൻ സെമിനാരിയിൽ വച്ച് നടത്തപ്പെടുന്നു.

ഹാശായാഴ്ച

ഹാശായാഴ്ചയിൽ ശെമ്മാശനമാരുടെ സേവനം ആവശ്യമുള്ളവർ റെക്ടർ അച്ചനുമായി 25 മാർച്ച് 2012 -ന് മുമ്പ് ബന്ധപ്പെടേണ്ടതാണ്.

പ്രബോധന



മലങ്കര ബൈബിൾ ഓറിയന്റേഷൻ ക്യാമ്പ് (ഒത്തുചേര)

'CREDO 2012'

കുട്ടികൾക്കുള്ള അവധിക്കാല ബൈബിൾ ക്യാമ്പ് താഴെ കൊടുത്തിരിക്കുന്ന തീയതികളിൽ ഇടവകകളിൽ നടത്തുന്നതാണ്. 'ഞാൻ

വിശ്വസിക്കുന്നു' എന്ന വിഷയത്തെ അധികരിച്ചാണ് ക്ലാസ്സുകൾ ക്രമീകരിച്ചിരിക്കുന്നത്. ബഹു. ശെമ്മാശനമാരുടെ 7 ടീമുകളാണ് ഈ വർഷം ഒത്തുചേര യ്ക്ക് നേതൃത്വം നൽകുന്നത്.

നടത്തപ്പെടുന്ന ആഴ്ചകൾ

1. 2012 ഏപ്രിൽ 16 - 20,
2. ഏപ്രിൽ 23 - 27
3. ഏപ്രിൽ 30 - മെയ് 4

'ദർശൻ 2012'

അധ്യാപക പരിശീലന പരിപാടിയിലുള്ള റിസോഴ്സ് ടീമിന്റെ പരിശീലനം 2012 മാർച്ച് 24-ാം തീയതി ശനിയാഴ്ച അമലഗിരി അരമനയിൽ വച്ച് നടത്തപ്പെടുന്നതാണ്.

അധ്യാപകരുടെ ശ്രദ്ധയ്ക്ക്:-

(Catechism Teachers' Training Programme)

മാവേലിക്കര ജില്ല :	2012 ഏപ്രിൽ 14 ശനി,
ചെങ്ങന്നൂർ ജില്ല :	2012 ഏപ്രിൽ 21 ശനി
കടമ്പനാട് ജില്ല :	2012 ഏപ്രിൽ 28 ശനി,
പുത്തൂർ ജില്ല :	2012 മെയ് 5 ശനി
കൊല്ലം ജില്ല :	2012 മെയ് 12 ശനി

രണ്ടാം സെമസ്റ്റർ പരീക്ഷ

2012 ഏപ്രിൽ 15 ഞായർ ഇടവകകളിൽ വച്ച് നടത്തപ്പെടുന്നു.

കവർ കളക്ഷൻ

കവർ കളക്ഷൻ നൽകിയിട്ടില്ലാത്ത ഇടവകകൾ എത്രയും വേഗം നൽകേണ്ടതാണ്.

എം.സി.വൈ.എം.



മാവേലിക്കര ഭദ്രാസന സമിതി

എം.സി.വൈ.എം. കർമ്മപദ്ധതി ഉദ്ഘാടനം

മലങ്കര കാത്തലിക് യൂത്ത് മൂവ്മെന്റ് മാവേലിക്കര ഭദ്രാസന സമിതിയുടെ 2012-13 വർഷത്തെ കർമ്മപദ്ധതി ഉദ്ഘാടനവും യൂത്ത് അസംബ്ലിയും തുവയൂർ സെന്റ് മേരീസ് മലങ്കര കത്തോലിക്കാ പള്ളിയിൽ മാവേലിക്കര ഭദ്രാസനാദ്ധ്യക്ഷൻ അഭിവാന്ദ്യ ഡോ. ജോഷ്വാ മാർ ഇഗ്നാത്തിയോസ് പിതാവ് നിർവ്വഹിച്ചു. ഭദ്രാസന പ്രസിഡന്റ് ജോസഫ് ജോർജ്ജ് അദ്ധ്യക്ഷത വഹിച്ച റോഡപകടത്തിൽ നിരാലംബർക്ക് 'ഒരു കൈ സഹായം' (സഹായ ഹസ്തം) പദ്ധതിയുടെ ഉദ്ഘാടനം ചെങ്ങന്നൂർ എം.എൽ.എ. ശ്രീ. പി.സി. വിഷ്ണുനാഥ് നിർവ്വഹിച്ചു. ഭദ്രാസന ഡയറക്ടർ ഫാ. ജെയിൻ തെങ്ങുവിളയിൽ മുഖ്യപ്രഭാഷണം നടത്തി. ജനറൽ സെക്രട്ടറി ശ്രീ. ലിജു കുഞ്ഞപ്പൻ, ദേശീയ സെക്രട്ടറി ശ്രീ, പ്രദീപ് മാത്യു, ട്രഷറർ ശ്രീ റോണി വർഗ്ഗീസ് എന്നിവർ പ്രസംഗിച്ചു. യുവജന മതബോധനത്തെക്കുറിച്ച് ജീസസ് ഫ്രട്ടേനിറ്റി ഡയറക്ടർ ഫാ. യേശുദാസ് കൊടിവീട്ടിലും, നവസുവിശേഷവത്കരണം എന്ന വിഷയത്തെ ആസ്പദമാക്കി പത്തനംതിട്ട രൂപതയുടെ എച്ച്.ആർ.ഡി. ഡയറക്ടർ ഫാ. ജോൺസൺ പാറക്കലും ക്ലാസ്സുകൾ നയിച്ചു. 'സഹായഹസ്തം'

റോഡപകടത്തിൽപ്പെടുന്ന നിരാലംബരെ സഹായിക്കുന്നതിനായി എം.സി.വൈ.എം. മാവേലിക്കര ഭദ്രാസന സമിതി ആവിഷ്കരിച്ച് നടപ്പിലാക്കുന്ന സഹായഹസ്തം പദ്ധതി ഉദ്ഘാടനം ചെയ്യപ്പെട്ടു. നവസുവിശേഷവത്കരണത്തിന്റെ വർത്തമാന കാലത്തിൽ ക്രൈസ്തവസാക്ഷ്യം പൊതുസമൂഹത്തിന് നൽകുവാനുള്ള ഈ ജീവകാരുണ്യ പ്രവർത്തനത്തിൽ പങ്കാളികളാകാൻ സുമനുസ്സുകളെ യുവജനസഭ ക്ഷണിക്കുന്നു. സാമ്പത്തിക സഹായം ചെയ്തോ, രക്തം ദാനം ചെയ്തോ, സന്നദ്ധത അറിയിച്ചോ ഒപ്പം ചേരാൻ താൽപര്യപ്പെടുന്നു.

ഫാ. ജെയിൻ തെങ്ങുവിള - 9400280597, 9947247302

ശ്രീ. ജോസഫ് ജോർജ്ജ് - 9447894097

ശ്രീ. ലിജു കുഞ്ഞപ്പൻ - 9446221004

ശ്രീ. റോണി വർഗ്ഗീസ് - 9947070346

സി. തുഷ്തി എസ്.ഐ.സി. - 9497428647

ചേതന



02 ഫെബ്രുവരി 2012-ൽ SPED - III പ്രോഗ്രാമിന്റെ ഭാഗമായി ചെന്നിത്തല 2, 3 വാർഡുകളിൽ Gender Training നടത്തി.

08 ഫെബ്രുവരി 2012-ൽ KSSF ന്റെ ആഭിമുഖ്യത്തിൽ Participation of Women in Local Self Governance and Political Process എന്ന വിഷയത്തെക്കുറിച്ച് ദർശൻ പ്രോഗ്രാമിന്റെ Zonal - Level വർക്ക്ഷോപ്പ് ചേതനയിൽ വച്ച് നടത്തി. ചടങ്ങിൽ CHASS, Anugraha Pathanamthitta, ADS - Alappuzha, Bodhana എന്നിവിടങ്ങളിൽ നിന്നുള്ള പ്രതിനിധികൾ പങ്കെടുത്തു.

11 ഫെബ്രുവരി 2012-ൽ SPED - III പ്രോഗ്രാമിന്റെ ഭാഗമായി ചെറുതന 6-ാം വാർഡിൽ ചിൽഡ്രൻസ് ക്ലബ്ബ് ആരംഭിച്ചു. തുടർന്ന് ക്ലബ്ബിന്റെ ഭാരവാഹികളെ തിരഞ്ഞെടുക്കുകയും Life Skills and Savings Habit എന്നിവയെ ആസ്പദമാക്കി ക്ലാസ്സ് നടത്തുകയും ചെയ്തു.

17 ഫെബ്രുവരി 2012 -ൽ CO മാരുടെയും ആനിമേറ്റർമാരുടെയും Central Level മീറ്റിംഗ് ചേതനയിൽ വച്ച് നടന്നു. ചടങ്ങിൽ LIC, Ernakulam Micro finance മാനേജർ ശ്രീ. നന്ദകുമാർ മുഖ്യാതിഥിയായിരുന്നു.

24 ഫെബ്രുവരി 2012-ൽ SPED - III പ്രോഗ്രാമിന്റെ ഭാഗമായി ചെറുതനയിൽ Personality Development -നെ ആസ്പദമാക്കി കുട്ടികൾക്ക് സെമിനാർ നടത്തി.

കെ.സി.എസ്.എൽ



കെ.സി.എസ്.എൽ. ഭദ്രാസന കലോത്സവവും

കെ.സി.എസ്.എൽ. ഭദ്രാസന വാർഷികവും കലോത്സവവും ഫെബ്രുവരി 2-ന് പോപ്പ് പയസ്സ് ഹൈസ്കൂളിൽ വച്ച് നടന്നു. ഫാ. ഗീവർഗീസ് തിരുവാലിൽ ഒ.ഐ.സി.യുടെ അധ്യക്ഷതയിൽ ചേർന്ന വാർഷിക സമ്മേളനം അഞ്ചൽ സെന്റ് ജോൺസ് കോളേജ് പ്രിൻസിപ്പൽ പ്രൊഫ. തോമസ്കുട്ടി ഭദ്രദീപം കൊളുത്തി ഉദ്ഘാടനം ചെയ്തു. പ്രസ്തുത സമ്മേളനത്തിൽ ഈ വർഷം നടന്ന സാഹിത്യ - കലോത്സവത്തിൽ ഒന്നും രണ്ടും സ്ഥാനം നേടിയ വിദ്യാർത്ഥികൾക്ക് സമ്മാനം നൽകുകയും ഏറ്റവും കൂടുതൽ പോയിന്റ് നേടിയ ബി.ബി.ജി.എച്ച്.എസ്. നങ്ങാർകുളങ്ങര, മാർ ബസേലിയോസ് സെൻട്രൽ സ്കൂൾ മരുതമൺപള്ളി, പോപ്പ് പയസ്സ് ഹയർ സെക്കന്ററി സ്കൂൾ കറ്റാനം എന്നീ സ്കൂളുകൾക്ക് എവർറോളിംഗ് ട്രോഫി നൽകി അനുമോദിക്കുകയും ചെയ്തു.

മലങ്കര കാത്തലിക് അസോസിയേഷൻ (എം.സി.എ.)



ഭദ്രാസന വാർഷിക സമ്മേളനം

എം.സി.എ. ഭദ്രാസന വാർഷിക സമ്മേളനം ഡോ. ജോഷ്യാ മാർ ഇഗ്നാത്തിയോസ് പിതാവ് ഉദ്ഘാടനം ചെയ്തു. ഭദ്രാസന പ്രസിഡന്റ് സൻജീവ് മാരുർ അധ്യക്ഷത വഹിച്ചു. ഭദ്രാസന വൈദിക ഉപദേഷ്ടാവ്

ഫാ. ചെറിയാൻ പണിക്കർ, ജില്ലാ വൈദിക ഉപദേഷ്ടാക്കളായ ഫാ. മാത്യുസ് കുഴിവിള, ഫാ. ജോർജ്ജ് വർഗീസ് കുളഞ്ഞിക്കൊമ്പിൽ, ഫാ. ഡാനിയേൽ കൊച്ചുവിള, ഫാ. ഗീവർഗ്ഗീസ് ചരുവിള, ശ്രീ. കോശി പാറുണ്ടിൽ, ബാബു അമ്പലത്തുംകാല, തോമസ് ജോൺ തേവരേത്ത്, തോമസ്കുട്ടി തേക്കേടത്ത് എന്നിവർ പ്രസംഗിച്ചു. ജില്ലകളുടെ പ്രവർത്തന റിപ്പോർട്ടുകൾ ശ്രീ. ഫിലിപ്പ് ജോൺ, പി.എം. ജേക്കബ് കറ്റാനം, അലക്സ് മരുതമൺപള്ളി, കൊച്ചുപാപ്പി അമ്പലപ്പുറം, ശ്രീമതി. സാലി ജോസഫ് എന്നിവർ അവതരിപ്പിച്ചു.

ജീവാരം



‘പീഡാനുഭവവാർധ്യാനം’

ജീവാരം മാർ ഈവാനിയോസ് ആനിമേഷൻ സെന്റർ ഒരു പീഡാനുഭവ ധ്യാനം ക്രമീകരിക്കുന്നു. “ഉണർന്നിരുന്ന് പ്രാർത്ഥിക്കുവിൻ” എന്നുള്ള ഗന്ധമേൻ ഉപദേശത്തിന് ധ്യാനപൂർവ്വമായ ഒരു ക്രമീകരണം ജീവാരം ഒരുക്കുന്നു. ബഥനി ആശ്രമത്തിന്റെ ഭവനമായ ഈ ‘ജീവന്റെ പുനോട്ടത്തിലേക്ക്’ ഏവരേയും സ്വാഗതം ചെയ്യുന്നു. ഏപ്രിൽ മാസം 2, 3, 4 തീയതികളിൽ (ഹാൾ തിങ്കൾ, ചൊവ്വ, ബുധൻ ദിവസങ്ങളിൽ) താമസിച്ച് കൊണ്ടുള്ള ഒരു ധ്യാനമാണ് സംഘടിപ്പിച്ചിരിക്കുന്നത്. തിങ്കളാഴ്ച രാവിലെ 9.30 ന് ആരംഭിച്ച് ബുധനാഴ്ച വൈകുന്നേരം 4 മണിക്ക് ധ്യാനം അവസാനിക്കുന്നു. മാർച്ച് 25-ന് മുമ്പ് രജിസ്ട്രേഷൻ ചെയ്യേണ്ടതാണ്. പേർക്കാണ് ഇവിടെ സൗകര്യം ഏർപ്പെടുത്തിയിരിക്കുന്നത്. പങ്കെടുക്കുന്നവർക്കുള്ള രജിസ്ട്രേഷൻ ഫീസ് 600 രൂപയാണ്.

ധ്യാനത്തിന് അനുഗ്രഹീത തത്വചിന്തകനും, എഴുത്തുകാരനും, ധ്യാനഗുരുവുമായ ഡോ. ജോസ് മരിയദാസ് ഒ.ഐ.സി. (സുപ്പീരിയർ ജനറൽ, ബഥനി ആശ്രമം) നേതൃത്വം നൽകുന്നു.

ബന്ധപ്പെടാനുള്ള വിലാസം, ഫോൺ നമ്പറുകൾ

1. ജീവാരാം മാർ ഈവാനിയോസ് ആനിമേഷൻ സെന്റർ ബഥനി ആശ്രമം, പുനമുട്, മാവേലിക്കര - 690 101
2. ഫാ. തോമസ് പ്രമോദ് ഒ.ഐ.സി. - 9495834262
3. ഫാ. വർഗീസ് ജോസഫ് ഒ.ഐ.സി. - 8606792028

റൂട്ട്

1. കായംകുളം - രണ്ടാംകുറ്റി - മാവേലിക്കര റോഡ് - പുനമുട്, ഉഹജംഗ്ഷൻ - ചെട്ടികുളങ്ങര അമ്പലം റോഡ് - ജീവാരാം.
2. മാവേലിക്കര - കായംകുളം റോഡ് - പുനമുട്, ഉഹജംഗ്ഷൻ (ബിഷപ്പ്സ് ഹൗസ്) - ചെട്ടികുളങ്ങര അമ്പലം റോഡ് - ജീവാരാം.



പരിശുദ്ധ പിതാവിന്റെ പ്രാർത്ഥനാ നിയോഗങ്ങൾ

2012 മാർച്ച്

പൊതുനിയോഗം: സമൂഹത്തിന്റെ വികസനത്തിന് സ്ത്രീകൾ നൽകുന്ന പങ്ക് ലോകം മുഴുവൻ തിരിച്ചറിയുന്നതിന്.

പ്രേഷിത നിയോഗം: വിവേചനം, മതപീഡനം, രക്തസാക്ഷിത്വം എന്നിവ ക്രിസ്തുവിനെപ്രതി നേരിടുന്ന എല്ലാവർക്കുംവേണ്ടി, പ്രത്യേകിച്ച് ഏഷ്യൻ ജനതയ്ക്ക്, പരിശുദ്ധാത്മാവ് സഹനശക്തി നൽകുന്നതിനായി.

ആദരാഞ്ജലി...



ഫാ. കുര്യാക്കോസ് പതിനഞ്ചിൽ OFM Cap (47)

മുഖത്തല ആശ്രമാംഗവും മുഖത്തല സെന്റ് ജൂഡ് ഹയർ സെക്കൻഡറി സ്കൂളിന്റെ പ്രിൻസിപ്പാളുമായ ബഹുമാനപ്പെട്ട കുര്യാക്കോസ് പതിനഞ്ചിൽ OFM Cap അച്ചൻ 15 ഫെബ്രുവരി 2012-ന് നിര്യാതനായി. 18 ഫെബ്രുവരി 2012-ന് കോട്ടയം തെള്ളകര കപ്പുച്ചിൻ വിദ്യാഭവനിൽ വന്ധുപിതാവിന്റെ മുഖ്യകാർമ്മികത്വത്തിൽ ശവസംസ്കാരം നടത്തി. ചൊവ്വളൂർ, മുളവന, പെരുമ്പുഴ ഇടവകകളുടെ മുൻ വികാരിയായിരുന്നു. പ്രമുഖ വിദ്യാഭ്യാസ പ്രവർത്തകനായ അച്ചൻ ഇത്തരം സ്കൂളുകളുടെ വഞ്ചിനാട് സഹോദയ പ്രസിഡന്റായിരുന്നു. ഊർജ്ജസ്വലനായ ബഹുമാനപ്പെട്ട അച്ചന് ഹൃദയപൂർവ്വം ബാഷ്പാഞ്ജലി...

ശ്രീ. പൊടിയൻ ഇടയിലെവീട്ടിൽ (85)

തുവയൂർ കിഴക്ക് ഇടവകാംഗവും ബഹുമാനപ്പെട്ട വിജയാനന്ദ ഇടയിലെവീട്ടിൽ അച്ചന്റെ വത്സല പിതാവുമായ ശ്രീ. പൊടിയൻ ഇടയിലെ വീട്ടിൽ 17 ഫെബ്രുവരി 2012-ന് നിര്യാതനായി. അഭിവന്ദ്യ യൂഹാനോൻ മാർ ക്രിസോസ്റ്റം പിതാവ് ഭവനത്തിലെത്തി പ്രാർത്ഥിച്ചു. 18 ഫെബ്രുവരി 2012-ന് വന്ധുപിതാവിന്റെ മുഖ്യകാർമ്മികത്വത്തിൽ ശവസംസ്കാര ശുശ്രൂഷ നടന്നു. തുവയൂർ ഇടവകയുടെ സമഗ്രവളർച്ചയിൽ സജീവമായി പ്രവർത്തിച്ച വത്സലപിതാവിന് ആദരാഞ്ജലി.

ശ്രീ. തോമസ് കുന്നിവിള പുത്തൻവീട് (68)

വെളിയം ഇടവകാംഗവും ബഹുമാനപ്പെട്ട സിസ്റ്റർ തുഷ്ടി എസ്.ഐ.സി.യുടെ വത്സലപിതാവുമായ ശ്രീ. തോമസ് കുന്നുവിള പുത്തൻവീട് 18 ഫെബ്രുവരി 2012-ന് നിര്യാതനായി. അഭിവന്ദ്യ സാമുവേൽ മാർ ഐറേനിയോസ് പിതാവ് ഭവനത്തിലെത്തി പ്രാർത്ഥിച്ചു. 21 ഫെബ്രുവരി 2012-ൽ അഭിവന്ദ്യ പിതാവിന്റെ മുഖ്യ കർമ്മികത്വത്തിൽ ശവസംസ്കാര ശുശ്രൂഷ നടന്നു. സ്നേഹനിധിയായ വത്സലപിതാവിന് ആദരാഞ്ജലി.

സ്മരണീയ ദിനങ്ങൾ

മാർച്ച്

04	-	മ്ശറിയോ ഞായർ
05	-	മോറാൻ മോർ ബസേലിയോസ് ക്ലീമീസ് കാതോലിക്കാ ബാവായുടെ കാതോലിക്കാ സ്ഥാനാരോഹണവാർഷികം
10	-	ജേക്കബ് മാർ ബർണബാസ് പിതാവിന്റെ മെത്രാഭിഷേക വാർഷികം
11	-	കന്നനയ്ത്തൊ ഞായർ
13	-	വിൻസെന്റ് മാർ പൗലോസ്, തോമസ് മാർ അന്തോണിയോസ്, സാമുവേൽ മാർ ഐറേനിയോസ്, ഫിലിപ്പോസ് മാർ സ്തേഫാനോസ് എന്നീ പിതാക്കന്മാരുടെ മെത്രാഭിഷേക വാർഷികം
14	-	പകുതി നോമ്പ്
17	-	വി. പാട്രിക്
18	-	കപിഫ്തൊ ഞായർ തോമസ് മാർ കുറിലോസ് പിതാവിന്റെ നാമഹേതു തിരുനാൾ
19	-	മാർ യൗസേഫ്
25	-	പരി. ദൈവമാതാവിനോടുള്ള വചനിപ്പ് സമിയൊ ഞായർ
30	-	നാല്പതാം വെള്ളി
31	-	ലാസറിനെ ഉയിർപ്പിച്ച ശനിയാഴ്ച

Let us Remember, Congratualate and P ray...

MARCH BIRTHDAY

Msgr. George Charuvila	-	March 08
Fr. Thomas Puthenparampil	-	March 08
Rt. Rev. Cheppad Mathews Thuruthiyil Ramban	-	March 09
Fr. Jose Venmalott	-	March 10
Fr. Joseph St. George Sadanam	-	March 15
Fr. Mathews Kuzhivila	-	March 25

FEAST DAY

Fr. Jose Kottackakathu	-	March 19
Fr. Sam Paruvellil	-	March 19
Fr. Jose Venmalottu	-	March 19
Fr. Joseph St. George Sadanam	-	March 19
Fr. Jose Kadakampallil	-	March 19

ORDINATION DAY

Fr. Daniel Kochuvila	-	March 15
Fr. Thomas Cherupushpabhavan	-	March 22
Fr. Jose Venmalottu	-	March 22
Fr. Cheriyan Panicker	-	March 24
Rt. Rev. John Puthenvilayil Corepiscopo	-	March 24
Fr. Geevarghese Kaithavana	-	March 27
Fr. Thomas Panicker Kattanam	-	March 31

DEATH ANNIVERSARY

Fr. Daniel Kadakampallil (24 March 2007)



Programme Diary of His Grace

MARCH

Date	Venue / Function	Time
01	Amalagiri	
02	Erezha/ Amala School	05.30 PM
03	Chengannur	06.30 AM
	Kollam	03.30 PM
04	Peringanadu/ Pastoral Visit	09.00 AM
05 - 10	Holy Episcopal Synod	
12	Trivandrum	11.00 AM
13	Amalagiri/ Monthly Recollection	09.30 AM
	Mannanthala/ Shalom Ecumenical Trust	05.00 PM
14 - 16	Madurai - Trichy	
17	Mar Ivanios Minor Seminary/ Vestition	07.00 AM
	Pathanamthitta/ MCA	10.00 AM
	Chengannur/ Golden Jubilee	03.00 PM
18	Oonnukal	08.00 AM
	Venmony	03.00 PM
19	Madras	
20 - April 09	Europe	

